

न्यूज डायरी

पूर्व बाल संरक्षण पदाधिकारी गिरफ्तार

मेदिनीनगर। पलामू बालिका गृह यौन शोषण कांड में पुलिस ने पूर्व बाल संरक्षण पदाधिकारी संस्थागत केडी पासवान को गिरफ्तार कर लिया। पुलिस ने उन्हें पलामू के हैदरनगर स्थित आवास पर छापेमारी कर गिरफ्तार किया। गुरुवार को गिरफ्तारी के बाद उन्हें न्यायिक हिरासत में भेज दिया गया है।

थाना के सामने दो सांसद धरना पर बैठे

रामगढ़। प्रतिमा विसर्जन के दौरान निकाली गयी शोभा यात्रा में हुई पत्थरबाजी की घटना में शामिल दोषियों पर अब तक कार्रवाई नहीं होने के विरोध में गुरुवार को गिरिडीह सांसद चंद्र प्रकाश चौधरी और हजारीबाग सांसद मनीष जायसवाल कार्यकर्ताओं के साथ रामगढ़ के गोला थाना के गेट के सामने धरना दिया।

महिला सुरक्षा कानूनों पर अमल जरूरी: चंद्रवुड़ मुंबई

मुंबई। पुणे बस दुर्घटना मामले पर हंगामे के बीच भारत के पूर्व प्रधान न्यायाधीश डीवाई चंद्रवुड़ ने गुरुवार को 2012 के निर्भया कांड को याद किया और कहा कि महिलाओं के खिलाफ अपराधों को केवल कानून बनाने से नहीं बल्कि उनके उचित कार्यान्वयन से रोका जा सकता है। पूर्व प्रधान न्यायाधीश ने कहा कि यौन उत्पीड़न की घटनाओं को रोकने के लिए महिलाओं के लिए बनाये गए कानूनों का उचित क्रियान्वयन आवश्यक है।

विपक्ष निकम्मा, बालू, सीमेंट से नाता- सदन में बोले सीएम

नहीं चलेगी दबंगई, हर बॉल पर मारेंगे छक्का

विपक्ष का वॉक आउट : बालू, पेपर लीक और स्वास्थ्य पर गरमाया सदन

विशेष संवाददाता

रांची। झारखंड विधान सभा बजट सत्र में गुरुवार को सीएम हेमंत सोरेन ने विपक्ष पर करारा हमला बोला। उन्होंने कहा, निकम्मी विपक्ष को निकम्मा बताया और कहा कि वे चतुर चालाक हैं और भेड़िये की छल में ओढ़े हुए हैं। हमारी सरकार ने विपक्ष के षड्यंत्र के बावजूद कई महत्वपूर्ण काम किये हैं। अब विपक्ष की दबंगई नहीं चलेगी। इनका सूर्यास्त हो गया है। इनके षडयंत्र के बावजूद हमने इतना काम किया है, कि ये नीचे आ गये और हम काफी ऊपर। हमलोग बोलने में नहीं, काम करने में विश्वास करते हैं। अभी तो शुरूआत है। इन्हें अगले पांच साल तक विपक्ष में रहना है। विपक्ष के हर बॉल पर छक्का मारेंगे। सीएम गुरुवार को सदन में राज्यपाल के



अभिभाषण पर दिये धन्यवाद प्रस्ताव पर चर्चा के बाद सरकार की ओर से जवाब दे रहे थे। विपक्ष का वाकआउट : सीएम के जोरदार प्रहार के बाद विपक्षी विधायकों ने सदन से वॉक आउट कर दिया। इसके बाद सीएम ने भी बोलना बंद कर दिया और कहा कि किसे जवाब दें। सुननेवाले तो नौ दो ग्यारह हो गये। उन्होंने सदन से आग्रह किया कि ऐसे में उनके भाषण को पढ़ा हुआ मान लिया जाये।

राज्य को कीचड़ से हमने निकाला

श्री सोरेन ने कहा कि विपक्ष ने राज्य को कीचड़ में धकेल दिया था, हमने बाहर निकाला है। इन्हें सरकार का कोई काम अच्छा नहीं लगता। ये सिर्फ अपने फायदे की बात करते हैं। परंतु सरकार हाशिये पर खड़ी लोगों की बात करती है। पारसिंग-पारसिंग पर सीएम ने कहा कि अगर ऐसा कोई आदेश निकाला गया है तो आदेश निकालनेवाले अधिकारी पर जरूर कार्रवाई होगी। सीपी सिंह पर तंज कसते हुए कहा कि आपकी मुसिबतें बढ़नेवाली है।

अफवाहों का दिया जवाब :

सीएम ने कहा कि केंद्र सरकार को लेकर उड़ रही अफवाहों पर कहा- मैं पिता के स्वास्थ्य को लेकर अस्पताल में था। मास्क लगाकर आता-जाता था। रास सांसद महुआ मांजी को देखने को भी मास्क लगाकर गया था। इस पर विपक्ष के लोग बोलते हैं कि मुझे कैसर हो गया है? लॉस में प्रॉब्लम है। सरकार दो साल तक कोई काम नहीं करेगी, दो साल बाद ही काम शुरू करेगी। इस तरह की बातों को षडयंत्र के तहत फैलाया जा रहा है। सीएम ने कहा, उनकी सरकार ने विपक्ष के षड्यंत्र के बावजूद कई महत्वपूर्ण काम किये हैं। 5 साल

केंद्र पर भी बोला हमला

सीएम ने कहा कि केंद्र सरकार झारखंड के खिलाड़ियों के साथ भेदभाव करती है। बजट में गुजरात को 30 प्रतिशत दिया जाता है, जबकि झारखंड को मात्र 20-30 करोड़ दिया जाता है। इसके बावजूद हम घबराने वाले नहीं हैं। सीएम ने कहा कि हमलोग बोलने में नहीं काम करने में विश्वास करते हैं।

में झारखंड को नया रमिस मिलेगा। एक और मेडिक लॉलेज मिलेगा। झारखंड देश का पहला राज्य है, जहां जनता के लिए एयर एंजुलेंस की व्यवस्था है।

पूर्व सीएस एल खियांगते बने जेपीएससी के अध्यक्ष

नियुक्ति प्रक्रिया में आयेगी तेजी, 11वीं का रिजल्ट अब शीघ्र जारी होगा

खबर मन्त्र व्यूरो

रांची। राज्य के पूर्व मुख्य सचिव एल खियांगते को जेपीएससी का नया अध्यक्ष बनाया गया है। राज्य सरकार ने एल खियांगते के नाम का प्रस्ताव भेजा था, जिस पर तत्काल निर्णय लेते हुए राज्यपाल संतोष कुमार गंगवार ने गुरुवार को इस पर मुहर लगा दी। राज्यपाल ने इस नियुक्ति के साथ आशा व्यक्त किया है कि इससे राज्य में नियुक्ति प्रक्रिया तेज होगी और आयोजन द्वारा सभी परीक्षाओं का संचालन निर्धारित



कैलेंडर के अनुसार समयबद्ध और सुचारू रूप से होगा। इसके अलावा, उन्होंने उम्मीद जतायी कि आयोग की कार्यप्रणाली में गति

और पारदर्शिता आयेगी। उल्लेखनीय है कि जेपीएससी अध्यक्ष का पद छह माह से खाली था। 22 अगस्त 2024 को डॉ मेरी नीलिमा केरकेट्टा के रिटायर होने के बाद जेपीएससी अध्यक्ष की नियुक्ति नहीं हुई थी। तभी से जेपीएससी अध्यक्ष पद की तलाश शुरू कर दी गयी थी। छात्र संगठन भी राज्यपाल और सीएम से मिलकर जेपीएससी अध्यक्ष के नियुक्ति की मांग कर रहे थे। लंबे इंतजार के बाद जेपीएससी के अध्यक्ष की नियुक्ति कर दी गयी।

पेपर लीक : रिमांड पर छह अभियुक्त पुलिस अब हर राज उगलवाने में जुटी

रांची। मैट्रिक प्रश्नपत्र लिंक मामले में गिरिडीह से गिरफ्तार छह अभियुक्तों को कोडरमा की पुलिस ने रिमांड पर ले लिया है। रिमांड की अवधि तीन दिनों की है। इन अभियुक्तों से एसडीपीओ अनिल कुमार सिंह और उनकी टीम ने पूछताछ शुरू कर दी है। पूछताछ हर एक बिंदु पर हो रही है। पूछताछ में कई खुलासे हो सकते हैं। पुलिस सूत्रों की माने तो पुलिस सबसे पहले यह जानकारी इकट्ठा करने में जुटी है कि आखिर इन्हें पता कैसे चला कि प्रश्न पत्र कहाँ उतरेगा और कहाँ रखा जायेगा। पुलिस यह भी पता कर रही है कि प्रश्न पत्र की चोरी करने और फिर उसे बेचने, वायरल करने में और कौन-कौन सहयोगी शामिल हैं। इस अति गोपनीय कार्य की सूचना इन्हें किसने दी थी। कोडरमा एसडीपीओ ने कहा कि हरेक बिंदु का ख्याल रखा जा रहा है। जो भी दोषी होंगे गिरफ्तार होंगे।

टनल से लोगों को निकालने में पानी-मलबा बड़ी समस्या

नगरकुरनूल। तेलंगाना के श्रीशैलम सुरंग नहर परियोजना के निमाणांधीन खंड की छत का एक हिस्सा ढह जाने टनल के अंदर फंसे आठ लोगों को सुरक्षित बाहर निकालने का काम जारी है। पिछले 6 दिन से टनल के अंदर फंसे इसमें झारखंड के भी चार मजदूर फंसे हुए हैं। गुरुवार से राहत कार्यों में और तेजी लायी गयी। पानी और मलबा बचाव अभियान में रूकावटें पैदा कर रही हैं। रेस्क्यू ऑपरेशन में सेना, नौसेना, एनडीआरएफ, एसडीआरएफ, सिंगरेनी, बीआरवीओ, एनजीआरआई, जीएसआई और एलएंडटी लगातार मदद कर रहे हैं। सुरंग में प्रति मिनट पांच हजार लीटर पानी आने की वजह से आसपास कीचड़ और पत्थर जमा हो गये हैं। इस वजह से बचाव दल को ऑपरेशन को तेजी से आगे बढ़ाने में परेशानी हो रही है।



राज्य कर्मी स्वास्थ्य बीमा योजना का शुभारंभ समारोह

इन्हें मिलेगा लाभ

राज्य कर्मी

सेवानिवृत्त कर्मी

अधिवक्तागण

लाभुक के आश्रित

मुख्य अतिथि

श्री हेमन्त सोरेन

माननीय मुख्यमंत्री, झारखण्ड

विशिष्ट अतिथि

श्री रवीन्द्र नाथ महतो

माननीय अध्यक्ष, माननीय झारखण्ड विधानसभा

श्री राधा कृष्ण किशोर

माननीय मंत्री, वित्त विभाग, वाणिज्य कर विभाग, योजना एवं विकास विभाग, संसदीय कार्य विभाग

श्री संजय प्रसाद यादव

माननीय मंत्री, श्रम, नियोजन, प्रशिक्षण एवं कौशल विकास विभाग, उद्योग विभाग

डॉ. इरफान अंसारी

माननीय मंत्री, स्वास्थ्य, चिकित्सा शिक्षा एवं परिवार कल्याण विभाग, स्वाध, सार्वजनिक वितरण एवं उपभोक्ता मामले विभाग

दिनांक: 28 फरवरी 2025 | समय: अपराह्न 01:00 बजे

स्थान: कॉन्फ्रेंस हॉल, ग्राउंड फ्लोर, झारखण्ड विधानसभा भवन, रांची

स्वास्थ्य चिकित्सा शिक्षा एवं परिवार कल्याण विभाग, झारखण्ड सरकार

PRNO 347316 (Jharkhand State Arogya Society) IPRD 24-25





स्पीड न्यूज

कार ने स्कूटी को मारी टक्कर, एक घायल

विश्रामपुर (पलामू)। एन एच 75 पर रेहला थाना क्षेत्र के शंखा गांव के पास एक कार (जेएच 10 सीएल 8429) ने स्कूटी सवार को पीछे से टक्कर मार दिया। जिससे स्कूटी चालक घायल हो गया। घटना गुरुवार दोपहर की है। घायल की पहचान रेहला थाना क्षेत्र के गोदरम निवासी रामबृष प्रजापति का पुत्र सुजीत के रूप में हुई है। सूचना मिलने पर रेहला पुलिस घटना स्थल पर पहुंची और दोनों वाहनों को जब्त कर थाने ले गयी। घायल सुजीत का इलाज विश्रामपुर सीएचसी में चल रहा है।

महाशिवरात्रि सनातन का प्रतीक : जयमती

पांकी पलामू महाशिवरात्रि पर पांकी के करार जोगियादह, कोनवाई, गौरीदह, कामत शिव पहाड़ी के प्रांगण में भक्ति जागरण हुआ। उद्घाटन चतरा सांसद कालीचरण सिंह की धर्मपत्नी जयमती देवी ने फीता काटकर किया। कहा कि महाशिवरात्रि पर्व सनातन धर्म का प्रतीक है। आज ही के दिन देवों के देव महादेव का विवाह माता पार्वती से हुआ था। मौके पर शत्रुज सिंह, शंकर प्रसाद, सत्यप्रकाश पांडेय, कुंदन सिंह, नवनीत सिंह, श्याम नंदन ओझा भी थे।

महाशिवरात्रि मेला उमड़ी भारी भीड़

मेदिनीनगर। सदर प्रखंड के जोड़ में स्थित शिव मंदिर के प्रांगण में रामचरित मानस नवाह परायण पाठ महायज्ञ का 38वां अधिवेशन में महाशिवरात्रि पर पूजा अर्चना के लिए श्रद्धालुओं की भीड़ उमड़ी। महाशिवरात्रि के पावन पर्व पर शिव मंदिरों में श्रद्धालुओं ने जलाभिषेक कर पूजा अर्चना किया। नवम दिवस/ महाशिवरात्रि की रात्रि में श्री बाबा बैजनाथ आदर्श रामलीला मंडली जनकपुर ने राम लीला का मंचन किया।

रांची रोड में खुला ई रिक्शा का शो रूम

मेदिनीनगर। शहर के रांची रोड में जेभी डिजिटल नेटवर्क आटोमोबाइल सर्विस ने श्री टास्क ब्लेसिंग ई रिक्शा का शो रूम खोला। प्रोप्राइटर बाबूलाल यादव व अमरिका यादव ने संयुक्त रूप से फीता काटकर व कैक काटकर उद्घाटन किया। प्रोप्राइटर बाबूलाल यादव ने बताया कि उनके शो रूम में श्री कंपनी का ई रिक्शा बेहद सस्ते दर पर उपलब्ध है। शो रूम में ई रिक्शा की कीमत 1.80 लाख है। फाइनेंस की भी सुविधा है। 50 हजार डाउन पेमेंट कर ग्राहक ई रिक्शा को खरीद सकते हैं। मौके पर पंकज सोनी, सुरेश यादव, देव राम व कई लोग मौजूद थे।

परिजनों से मिलीं चतरा सांसद की पत्नी



पांकी पलामू। पांकी प्रखंड के तेतराई पंचायत निवासी अरुण गुप्ता के पुत्र विकास (21) की रोड दुर्घटना में मौत हो गयी। सूचना मिलने पर चतरा सांसद कालीचरण सिंह की धर्मपत्नी जयमती सिंह उनके घर पहुंच पीड़ित परिवार को हरसभंभ मदद का भरोसा दिलाया। पांकी बीडीओ ललित सिंह से बात कर परिजन को सरकारी सहायता दिलाने की मांग की। मौके पर पांकी मंडल अध्यक्ष शत्रुज सिंह, जिला कार्य समिति सदस्य साधु मांडी, भाजयुमो मंडल अध्यक्ष कुंदन सिंह थे।

नावाडीह मंदिर प्रांगण में मेला-दोगोला

पाटन पलामू। प्रखंड के ग्राम पंचायत शोले के नावाडीह स्थित शिव मंदिर के प्रांगण में महाशिवरात्रि पर मेला व दो गोला कार्यक्रम किया गया। जिसमें बिहार के व्यास राकेश रोशन व झारखंड के टाइगर सनिल चट्टान के बीच मुकाबला हुआ। मुख्य अतिथि शोले मुखिया देवासो देवी, पूर्व मुखिया लक्ष्मण मांडी, उप मुखिया उपेंद्र कुमार मेहता, अध्यक्ष योगेंद्र मेहता, सचिव सुरेश्वर सिंह, कोषाध्यक्ष डा सचेंद्र मेहता, प्रदीप महतो, राधेश्याम मेहता, विवेक मेहता, मोहन कुमार, प्रवीण सिंह, युवा समाजसेवी विजय पासवान शामिल थे।

पांडू, पांकी व मनातू में पोस्ते की खेती नष्ट

मेदिनीनगर। एसपी रीष्मा रमेसन के निर्देश पर पलामू जिले में अंधेध पोस्ते की खेती के विरुद्ध लगातार कार्रवाई जारी है। इसी क्रम में पांडू, पांकी और मनातू थाना क्षेत्र में पुलिस प्रशासन एवं वन विभाग की संयुक्त टीमों ने कुल 14.15 एकड़ में लगी फसल नष्ट किया। पांडू थाना अंतर्गत बरवाही पंचायत सिट्ठेलीसी में करीब 15 डिसमिल में लगी अंधेध पोस्ते की खेती को प्रशासन ने विनष्ट किया।

सुदेश महतो का दुबियाखाड़ में स्वागत



मेदिनीनगर। आजसू पार्टी के केंद्रीय अध्यक्ष सुदेश कुमार महतो का दुबियाखाड़ में पार्टी के केंद्रीय समिति सदस्य सह डालटनगंज विस क्षेत्र के नेता चंद्रशेखर सिंह छोटू के नेतृत्व में भव्य स्वागत किया गया। दुबियाखाड़ चौक स्थित राजा मेदिनीराय की प्रतिमा स्थल पर छोटू सहित पार्टी नेताओं ने मात्स्यार्णव व बुके देकर स्वागत किया। मौके पर केंद्रीय नेता देवशरण भगत, प्रवीण प्रभाकर व हसन अंसारी का भी माला पहनकर चंद्रशेखर सिंह छोटू ने स्वागत किया।

कमांडर के धक्के से दो युवकों की मौत

मेदिनीनगर। मेदिनीनगर-औरंगाबाद मुख्य पथ एनएच 98 पर नावा बाजार थाना क्षेत्र के डाली मोड़ के एक कमांडर ने से बाइक सवार व घर के पास खड़े युवक को कुचल दिया। आक्रोशित ग्रामीणों ने ईंटको में मुख्य पथ जाम कर दिया है। जानकारी मिलते ही नावा बाजार थाना प्रभारी घटनास्थल पहुंच जाम हटाने का प्रयास कर रहे हैं। ज्ञात हो कि गुरुवार की शाम एक कमांडर ईंटको के बाइक सवार श्रवण सोनी एवं नावा बाजार के समीर खान को धक्का मार दिया।

पांकी विधायक ने बजट सत्र में किसानों को महंगे बीज मिलने पर जतायी आपत्ति

■ धान कय में प्रति विक्टल पांच किलो कटौती का उठाया मामला

खबर मन्त्र संवाददाता

मेदिनीनगर। पांकी विधायक डा कुशवाहा शशिभूषण मेहता ने झारखंड विधानसभा में बजट सत्र के दौरान पलामू समेत राज्य के सभी जिलों में किसानों को महंगे बीज मिलने व धान अधिप्राप्ति केंद्रों में किसानों के धान क्रय में नमी होने के नाम पर प्रति किंटल पांच किलो तक कटौती किये जाने का मामला उठाया है। इस दौरान पांकी विधायक ने कहा कि पलामू सहित सभी जिले के किसानों को मौसम के अनुकूल तय समय पर बीज नहीं मिल पाने के कारण या तो बाजार



वया बोले विधायक : खरीफ 2024 एवं रबी 2024-25 में पलामू समेत राज्य के किसानों को खरीफ व रबी के बीज बांट नये हैं। विधायक ने कहा कि देर से बीज मिलने व बीजों की गुणवत्ता कम होने के कारण किसान आशा अनुस्प फसल नहीं उगा पाते हैं। जवाब में कहा गया कि झारखंड राज्य बीज वितरण नीति 2011 के अनुसार खुली निविदा के

से महंगे दामों पर बीज खरीदना पड़ता है। इस कारण किसान समय पर खेती नहीं कर पाते हैं। जवाब में कृषि मंत्री द्वारा कहा गया कि विभिन्न विभागीय

माध्यम से बीज का क्रय सरकारी कंपनियों से किया जाता है। जो मानक के अनुस्प होते हैं। मानक बीजों का ही वितरण किसानों के बीच ससमय किया जाता है। विधायक ने कहा कि इस वर्ष राज्य सरकार ने 60 लाख किंटल धान का क्रय कर लक्ष्य तय किया है। राज्य के ई उपाजोन पोर्टल के माध्यम से निर्बंधित 237442 किसानों में से अब तक 11720 किसानों से 681217 किंटल धान खरीदा गया है। जवाब में कहा गया कि खरीफ विपणन मौसम 2024-25 में धान बिक्री करने हेतु राज्य के 244242 किसानों के द्वारा ई उपाजोन पोर्टल पर निबंधन कराया गया है। 121 फरवरी तक 36189 किसानों से 2144955.75 किंटल धान क्रय किया गया है।

योजनाओं अंतर्गत अनुमानित दर पर विभिन्न फसल प्रभेदों के बीज राज्य के किसानों को समय पर बीज वितरण किया जाता है।

कैंप कार्यालय लगाने से विकास कार्य में आयेगी गति : उपायुक्त

■ हुसैनाबाद अनुमंडल भवन में संचालित हुआ कैंप कार्यालय, पदाधिकारियों ने सुनी आमजनों की समस्याएं

■ जनता से खुद रू-ब-रू हुए डीसी, कई समस्याओं का ऑन-स्पॉट निष्पादन

गौतम पटेल

हुसैनाबाद/ मेदिनीनगर। हुसैनाबाद में आयोजित कैंप कार्यालय के माध्यम से सीधा जनता से रू-ब-रू होने का अवसर मिला। यहां विभिन्न विभाग के पदाधिकारी उपस्थित होकर आमजनों की समस्याओं को सुनकर उसका त्वरित निष्पादन किया। एक ही छत के नीचे



लोगों की समस्या सुन समाधान का भरोसा देते उपायुक्त।

अलग अलग चेम्बर में जिले के बड़े से बड़े सभी अधिकारी उपस्थित थे लोगों जिला मुख्यालय का एहसास कराया, लोगों में काफी उत्सुकता देखी गयी पूर्व निर्धारित समय से ही जनता अपने अपने फरियादों को लेकर डीसी कैंप में पहुंचे थे। वहीं त्वरित निष्पादन योग्य नहीं रहने वालों मामलों के

निर्धारित समयावधि में निष्पादन किया जायेगा और संबंधित लोगों को लाभ प्रदान किया जायेगा। कैंप कार्यालय के आयोजन से लोगों को अधिकाधिक लाभ प्रदान किया जा रहा है। जनता जिलास्तर पर आयोजित जनता दरबार या अन्य बैठक कर आवश्यक दिशा पावेंगे। इससे उनका समय

एवं रुपए दोनों की बचत होगी। इस समय एवं राशि से आमजन अपने विकास कार्यों में लगा सकेगे। कैंप कार्यालय के आयोजन से जिले में विकास कार्यों को गति मिलेगी। यह बातें उपायुक्त शशि रंजन ने कही। वे आज हुसैनाबाद अनुमंडल कार्यालय भवन में आयोजित कैंप कार्यालय के दौरान बोल रहे थे। उपायुक्त ने अनुमंडल कार्यालय सभागार में सभी जिला स्तरीय, अनुमंडल स्तरीय एवं प्रखंड, अंचल स्तरीय पदाधिकारियों के साथ बैठक कर आवश्यक दिशा निर्देश दिये।

सेना से सरहद और पौधों से पूरे ब्रह्मांड की सुरक्षा : डॉ कौशल

■ केंद्रीय रक्षा मंत्री से मुलाकात कर डॉ कौशल ने उन्हें पौधा भेंट किया

■ डॉ कौशल ने रक्षा मंत्री से नवनिर्मित पर्यावरण धर्म ज्ञान मंदिर पर की विस्तृत चर्चा

खबर मन्त्र संवाददाता

मेदिनीनगर/राई दिल्ली। नई दिल्ली 17 अकबर रोड स्थित केंद्रीय रक्षा मंत्री के आवास पर ट्रै मैन ऑफ झारखंड व विश्व व्यापी पर्यावरण संरक्षण अभियान के राष्ट्रीय अध्यक्ष सह पर्यावरण धर्मगुरु व वनरखी मूवमेंट के प्रणेता डॉ कौशल किशोर जायसवाल और वीपीएसए संस्था के दिल्ली प्रदेश अध्यक्ष नीरज



केंद्रीय रक्षा मंत्री राजनाथ सिंह को पौधा भेंट करते वन रक्षी मूवमेंट के प्रणेता डॉ कौशल व स्कूली बच्चों को पर्यावरण धर्म की शायथ दिलाते।

कुमार तिवारी ने पर्यावरण धर्म के तहत तमिलनाडु के रक्त चंदन का पौधा केंद्रीय रक्षा मंत्री राजनाथ सिंह को भेंट कर उनका स्वागत किया। केंद्रीय रक्षा मंत्री से बातचीत के दौरान डॉ कौशल ने कहा कि प्रकृति के सुखद संयोग से आज समाज के दो

महान रक्षकों को एक साथ बैठने का सौभाग्य प्राप्त हुआ है। बस दोनों रक्षक में इतना फर्क है कि मंत्री के निर्देशन में देश की सरहद की रखवाली हो रहा है जबकि डॉ कौशल के पौधोपेपण व वितरण अभियान से धरती और ब्रह्मांड के 84 लाख योनि

जीवों की सुरक्षा हो रही है। रक्षा मंत्री से वनरखी मूवमेंट के प्रणेता डॉ कौशल ने बताया है कि झारखंड पलामू जिले के छतरपुर अनुमंडल के ग्राम पंचायत डाली बाजार के कौशल नगर में जन्मभूमि पर पर्यावरण की नई परिभाषा गढ़ने के लिए और

पर्यावरण की शिक्षा देने के लिए दुनिया का पहला पर्यावरण धर्म ज्ञान मंदिर बनवाया है। जहां 22 देशों की कई विलुप्त प्रजाति के पौधे लगाये गये हैं। डॉ कौशल ने रक्षा मंत्री को यह भी बताया कि चंदन एक हाई ग्रीन के साथ औषधीय पौधा है। जिससे घिसकर ललाट में लगाने से शरीर का संतुलन एक समान होता है। उन्होंने यह भी बताया अभी वे उत्तराखंड में पर्यावरण संरक्षण और जलवायु परिवर्तन पर राष्ट्रीय कार्यक्रम के तीन दिवसीय दौर में दर्जनों रक्त चंदन के पौधा देहरादून हरिद्वार, लुढ़की और मसूरी में लगाकर लौट रहे हैं।

रात में दरवाजा नहीं खोलने पर युवक ने की आत्महत्या

खबर मन्त्र संवाददाता

रामगढ़ पलामू। रात में पत्नी द्वारा दरवाजा नहीं खोलने पर एक युवक ने फंदे पर लटक कर जान दे दी। उसी दिन युवक हैदराबाद से मजदूरी करके पत्नी मालो देवी के साथ घर लौटा था। घटना के समय युवक नशे में था। गुरूवार की सुबह घर के बरामदे में युवक का शव फंदे से लटका देखकर इसकी सूचना पुलिस को दी गयी। पुलिस मौके पर पहुंची और डेडबॉडी को कब्जे में लेकर शव को



एमआरएमसीएच में पोस्टमार्टम कराया। आत्महत्या के कारणों का पुलिस पता लगा रही है। घटना जिले के रामगढ़ थाना क्षेत्र के धावा गांव में हुई। हुटार गांव का युवक अनिल भुइयां (30) बुधवार को हैदराबाद से मजदूरी करके लौटा था। पत्नी और दो बच्चे भी उसके साथ गये हुए थे। धावा में युवक का ससुराल है।

शिवरात्रि : सुआ कौड़िया झरिया आहर शिव मंदिर परिसर में सांस्कृतिक कार्यक्रम

भगवान शिव की आराधना से सभी मन्नतें होती हैं पूर्ण : केएन त्रिपाठी

■ भोजपुरी स्टार कलाकारों के गीत संगीत पर थिरके लोग

खबर मन्त्र संवाददाता

मेदिनीनगर। सदर प्रखंड के अंतर्गत सुआ कौड़िया झरिया आहर शिव मंदिर परिसर में महाशिवरात्रि पर सांस्कृतिक कार्यक्रम का आयोजन किया गया। सांस्कृतिक कार्यक्रम का उद्घाटन पूर्व मंत्री केएन त्रिपाठी, प्रथम महापौर अरूणा शंकर, मंदिर कमेटी मुख्य संरक्षक मुकेश गुप्ता, समाजसेवी राकेश तिवारी समेत कई लोगों ने किया। मौके पर डालटनगंज विस क्षेत्र के पूर्व प्रत्याशी अजय सिंह चेतो, जिला



जानकारी देतीं पलामू एसपी व अन्य पुलिसकर्मी।

खास बातें : इस अभियान में मनातू पुलिस को भारी सफलता मिली है। एस वार्ता कर एसपी रमेसन ने बताया कि पुलिस को गुप्त सूचना मिली थी कि टीएसपीसी का सक्रिय सदस्य उपेंद्र केदल के रास्ते अपने घर नाकद आने वाला है। इसके बाद एसपी ने एसपी अभियान राकेश सिंह के नेतृत्व में टीम गठित की। पुलिस बुधवार की शाम केदल जंगल स्थित सिकंदरा मोड़ के पास पहुंच सड़क के दोनों तरफ पुलिस छिप गयी। पुलिस ने शाम 7-05 बजे देखा कि केदल की ओर से एक व्यक्ति वाइर आइ कर सिकंदरा मोड़ की तरफ आ रहा है। पुलिस ने जब आवाज देकर रुकने का इशारा किया तब वह व्यक्ति तेजी से सिकंदरा जाने वाली कच्चे रास्ते की ओर गुड़कर भागने लगा। इसके बाद पुलिस ने दौड़ा कर उसे पकड़ लिया। जब पूछाछ की तो उसने अपना नाम उपेंद्र भुइयां बताया। एसपी ने बताया कि टीएसपीसी संगठन के आदेश पर छुपाये गये हथियार व गोली लेने आया था। बचपन में ही उखावटियों के लिए थाना भागे वाले गुप में यह शामिल हुआ था। बालिंग होने के बाद टीएसपीसी का सक्रिय सदस्य बन गया।

टाउन हॉल और सरकारी भवनों का निरीक्षण कर डीसी ने दिये कई निर्देश

■ डीसी सहित जिले के कई अधिकारियों ने टाउन हॉल समेत सरकारी भवनों का किया निरीक्षण, दिया कई निर्देश

खबर मन्त्र संवाददाता

हुसैनाबाद पलामू। अनुमंडल कार्यालय में गुरुवार को आयोजित एक दिवसीय कैम्प में पलामू उपायुक्त शशि रंजन, उप विकास आयुक्त सख्बीर अहमद एवं अपर समाहर्ता कुन्दन कुमार समेत जिले कई अधिकारिय शामिल हुए। कार्यक्रम के बाद सभी ने एसडीएम के गोपनीय शाखा, टाऊन हॉल, कपूरी मैदान समेत उस मैदान में कई भवनों का निरीक्षण किया, उन्होंने टाउन हॉल के गंदगी व रख रखाव में सुधार लाने का निर्देश दिया। उन्होंने कहा कि ऐसे शहर में भवन को बर्बाद की जा रही हैं,

निरीक्षण के दौरान पलामू डीसी, डीडीसी व अन्य अधिकारी।

उन्होंने स्थानीय स्तर पर नगर पंचायत व एसडीएम स्तर से इसका समय-समय पर मोनेटरिंग करने तथा रंगरोहन कराने का निर्देश दिया हैं, वहीं उन्होंने अनुमंडल के कपूरी मैदान में अनावश्यक रूप से इधर उधर हो रहे निर्माण पर चिंता जताया और कहा कि यह मैदान हुसैनाबाद के धरोहर हैं इसे राजनीति रंग देकर इधर उधर अव्यवस्थित रूप से निर्माण कार्य

चिंता का विषय हैं। वहीं उप विकास आयुक्त सख्बीर अहमद ने कहा कि अनुमंडल के भवन का रंगरोहन व मरम्मत की आवश्यकता है, बहुत जल्द हमलोग जिला स्तर पर इस बिंदु पर विचार करेंगे। मौके पर अनुमंडल पदाधिकारी गौरांग महतो, नगरीय प्रशासन तर्निश कुमार हंस एवं जिले व अनुमंडल के कई अधिकारी व कर्मी मौजूद थे।

आधा दर्जन से अधिक ट्रेनों में की गयी टिकट जांच

मेदिनीनगर। रेलवे न्यायिक दंडाधिकारी प्राग्नेश निगम के नेतृत्व में गुरुवार को डालटनगंज रेलवे स्टेशन पर मेगा टिकट चेकिंग अभियान चलाया। रेलवे न्यायिक दंडाधिकारी के साथ चेकिंग अभियान में सीआरपीएफ, आरपीएफ, एसआईटी ने जांच की। इस दौरान आधा दर्जन से अधिक ट्रेनों में चेकिंग अभियान चलाया गया। जिसके तहत कई ट्रेनों में और रेलवे स्टेशन पर टिकट चेकिंग की गयी। यह अभियान लगातार जारी रहेगा। बिना टिकट यात्रा कर रहे यात्रियों पर कानूनी कार्रवाई की जा रही है। वहीं जुर्माना भी वसूला जा रहा है।



ट्रैफिक नियमों के पालन से घटेंगी दुर्घटनाएं : लवली

पांकी पलामू। लगातार बढ़ रही सड़क दुर्घटनाओं पर भाजपा नेत्री लवली गुप्ता ने चिंता व्यक्त की। तेतराई के विकास गुप्ता व तरहसी की बसंती देवी की शिवरात्रि के दिन दुर्घटना में मृत्यु पर दुख जताते हुए लवली गुप्ता ने कहा कि आजकल लगातार सड़क दुर्घटना में लोगों को घायल और मृत्यु होने की घटनाएं सुनने को मिल रही है। इसके प्रति लोगों को जागरूक होने की जरूरत है। हेल्मेट लगाकर चलने की जरूरत है। सड़क के नियमों का पालन करने की जरूरत है। साथ ही यह जरूर सुनिश्चित करें कि शराब पीकर कभी भी गाड़ी ड्राइव नहीं होना चाहिए।

भालुआनी कला के मजदूर की कोलकाता में हुई मौत, शव पहुंचते ही गांव में मचा कोहराम

विश्रामपुर (पलामू)। विश्रामपुर थाना क्षेत्र के भालुआनी कला गांव के एक मजदूर की मौत कोलकाता में हो गयी। गुरुवार दोपहर मृतक मजदूर का शव जैसे ही घर पहुंचा पूरे गांव में मातम छा गया। यहां गौरतलब है कि विश्रामपुर थाना क्षेत्र के भालुआनी कला गांव निवासी मंजू भुइयां का 32 वर्षीय पुत्र परिक्षा भुइयां पिछले रविवार को ही मजदूरी करने के लिये कोलकाता गया हुआ था। जहां कार्य करने के दौरान वह मंगलवार की शाम उठाई गिर गया। जिससे घटनास्थल पर ही उसकी मौत हो गयी। शव पहुंचते ही परिजनों का रो-रो कर बुरा हाल है। इधर आज ही गांव के शमशान घाट पर उसका दाह संस्कार किया गया। दाह संस्कार में पूर्व सांसद पुत्र सह जिला योजना समिति सदस्य संजय बैठा पहुंचे सहित कई लोग पहुंचे और मृतक के परिजनों को दांडस बंधाया। संजय बैठा ने दाह संस्कार के लिए लकड़ी उपलब्ध करायी।



स्पीड न्यूज

पीवीयूएनएल ने रामगढ़ जिला प्रशासन को दिया 1.76 करोड़

रामगढ़। गमी के मौसम के महेनजर ग्रामीण सहित अन्य क्षेत्रों में जलापूर्ति सुनिश्चित करने को लेकर पीवीयूएनएल द्वारा जिला प्रशासन रामगढ़ को सीएसआर के तहत 1 करोड़ 76 लाख रुपए की राशि उपलब्ध कराई गई है। पीवीयूएनएल के अधिकारियों द्वारा गुरुवार को उपायुक्त चंदन कुमार को समाहरणालय स्थित उनके कार्यालय कक्ष में 1 करोड़ 76 लाख रुपए की राशि का चेक सौंपा गया। मौके पर उपायुक्त के द्वारा पीवीवीएनएल द्वारा किए गए इस पहल की सराहना की गई। पीवीयूएनएल द्वारा उपलब्ध कराई गई राशि से रामगढ़ जिला अंतर्गत पतरातू प्रखंड के विभिन्न क्षेत्रों में लगभग 50 सोलर स्वचालित जल मीनारों का अधिष्ठापन कराया जाएगा वहीं सोलर स्वचालित जल मीनार अधिष्ठापन का कार्य पेयजल एवं स्वच्छता प्रमंडल रामगढ़ के द्वारा कराया जाएगा।

चंद्रशेखर आजाद को दी श्रद्धांजलि

रजरप्पा। प्राथमिक विद्यालय, छोटकी लारी में गुरुवार को चंद्रशेखर आजाद के 94वें शहादत दिवस मनाया गया। इस अवसर पर उनकी तस्वीर पर पुष्प अर्पित कर तथा दो मिनट का मौन धारण कर श्रद्धांजलि दी गई। मौके पर सेवानिवृत्त प्राचार्य पुन्नु राम नायक ने उनकी जीवनी और बलिदान की कहानी पर विस्तार पूर्वक प्रकाश डाला। उन्होंने कहा कि चंद्रशेखर आजाद एक होनहार, निडर, कट्टर राष्ट्रभक्त व विलक्षण प्रतिभा के धनी थे। उन्होंने 15 वर्ष की उम्र में ही आजादी की लड़ाई में सक्रिय रूप से भाग लेने लगे तथा साढ़े चौबीस वर्ष की उम्र में ही शहीद हो गए। अतः हमें उनकी देशभक्ति और सर्वोच्च बलिदान से प्रेरणा लेनी चाहिए। मौके पर प्राचार्य भोला करमाली, मोगिश अहमद, अनीता कुमारी सहित समस्त बच्चे उपस्थित थे।

कुजू में भंडारे के साथ यज्ञ संपन्न

कुजू। यज्ञ जहां भी होता है वहां साक्षात सभी देवी देवताओं का आगमन होता है। उक्त बातें सांसद मनीष जयसवाल ने कही। श्री जयसवाल साण्डी कांटी केवट्टी स्थित शिव नगर कॉलोनी में आयोजित श्री श्री 1008 पंच दिवसीय शिव शक्ति सह शिव परिवार प्राण प्रतिष्ठा यज्ञ में बुधवार की रात्रि पहुंचकर श्रद्धालुओं को संबोधित कर रहे थे। उन्होंने यज्ञ समिति के सदस्यों को बधाई देते हुए कहा कि अपने निजी जीवन में अच्छे कर्मों को आत्मसात करने का प्रयास करें। ताकि हिंदू समाज में जागरूकता आने के साथ दुनिया में हम सबसे आगे रहे। इससे पूर्व यज्ञाचार्य बालमुकुंद पांडेय, यज्ञ संचालक राकेश कुमार पांडेय, नवीन पांडेय, प्रभाकर पांडेय, पुरुषोत्तम पांडेय, संतोष पांडेय द्वारा यजमान बने हरिनंदन चौधरी, रामदेव यादव, राजु चौधरी सपत्नीक के हाथों सर्वप्रथम सामूहिक हवन,पूणाहुति, बसोधारा, कन्या पूजन, आरती, पुष्पांजलि, मूर्ति विसर्जन आदि कार्य कराए गए। इसके बाद महाभंडारे का आयोजन किया गया। इस दौरान आयोजित भंडारे में बड़ी संख्या में लोग शामिल होकर प्रसाद ग्रहण किए। वहीं पंडितो द्वारा राक्ष सूत्र बांधते हुए सांसद को विधिवत पूजा अर्चना कराया गया। मौके पर काफी संख्या में श्रद्धालु शामिल थे।

बोंगाबार में अखंड हरिकीर्तन संपन्न

कुजू। महाशिवरात्रि को लेकर बोंगाबार मंडाटाड़ स्थित शिवालय में आयोजित 24 घंटे का अखंड हरिकीर्तन गुरुवार को पूजा अर्चना के साथ संपन्न हो गया। इस अवसर पर पंडित सुमित पंडा एवं लक्ष्मी कुमार पंडा ने यजमान अर्जुन महतो के हाथों विधिवत पूजा अर्चना और हवन आदि कार्य को संपन्न कराया। लपक्षात पूजा समिति द्वारा भंडारा का आयोजन किया गया। जिसमें बड़ी संख्या में श्रद्धालु शामिल होकर प्रसाद ग्रहण किया। इससे पूर्व नगर परिषद के निवर्तमान उपाध्यक्ष मनोज कुमार महतो शामिल हुए। इस बीच उन्होंने माथा टेकर आशीर्वाद लिया। मौके पर हेमनी देवी, राजु साव, रामचंद्र महतो, महेश महतो, तेजनारायण कुशवाहा, महेन्द्र महतो समेत अन्य लोग उपस्थित थे।

एसवीएम स्कूल विज्ञान प्रदर्शनी

भुरकुंडा (रामगढ़)। एसवीएम पब्लिक स्कूल सुंदरनगर भुरकुंडा में गुरुवार को विज्ञान-प्रदर्शनी का उद्घाटन दिव्यांग परिवर्तन फाउंडेशन के मुख्य संरक्षक विजय मेवाड़, विशिष्ट अतिथि पूर्व सैनिक एचएन यादव, बासल थापा के एएसआई विनोद कुमार और दिव्यांग परिवर्तन फाउंडेशन के निदेशक मो. अतहर अली ने संयुक्त रूप से फीता काटकर किया। इसके बाद अतिथियों सहित विद्यालय परिवार ने शहीद स्मारक पर पुष्प अर्पित कर देश के वीर अमर शहीदों को श्रद्धांजलि दी। स्मार्ट ग्रेड के नेतृत्व में आयोजित साइंस एग्जीबिशन में 500 से ज्यादा लोगों की भीड़ ने इस कार्यक्रम को ऐतिहासिक बना दिया। जहां छात्रों ने 20 से अधिक साइंटिफिक प्रोजेक्ट्स के जरिए अपनी प्रतिभा का प्रदर्शन किया। प्रदर्शनी में विद्यार्थियों द्वारा बनाये गये विद्युत परिपथ, पवन चक्की, ज्वालामुखी, वर्षा जल संययन, ग्रीनहाउस प्रभाव, हाइड्रोलिक रोबोटिक भुजा, स्वचालित स्ट्रीट लाइट प्रणाली, यातायात प्रबंधन प्रणाली, अतिशुद्ध जल प्रबंधन प्रणाली, सौर प्रबंधन प्रणाली सहित 20 से अधिक मॉडलों के इनोवेटिव प्रोजेक्ट्स ने सबों का मन मोह लिया। वहीं एआई स्मार्ट वोटिंग सिस्टम लोगों के लिए आकर्षण का केंद्र रहा। इस अनोखे प्रोजेक्ट ने दिखाया कि कैसे आर्टिफिशियल इंटेलिजेंस का इस्तेमाल चुनाव प्रक्रिया को और ज्यादा पारदर्शी और स्मार्ट बना सकता है। अतिथियों ने मॉडलों का अवलोकन करते हुए विद्यार्थियों की जमकर सराहना की। मेवाड़ ने कहा कि यहां के बच्चे प्रतिभा के धनी के साथ ही हर क्षेत्र में अव्वल हैं।

गोला में जुलूस पर पत्थराव को लेकर धरना पर बैठे जायसवाल

खबर मन्त्र संवाददाता

रामगढ़। हजारीबाग लोकसभा क्षेत्र के रामगढ़ जिलांतर्गत गोला प्रखंड स्थित ग्राम सोसोकलां में 04 फरवरी को सरस्वती प्रतिमा विसर्जन के दौरान बच्चियों और महिलाओं के जुलूस पर हुए पत्थराव को लेकर सांसद मनीष जायसवाल ने गुरुवार से अनिश्चितकालीन धरना शुरू कर दिया है। जायसवाल ने कहा कि जहां एक ओर देश महिला और बच्चियों के सम्मान और उनके सुरक्षा को लेकर कटिबद्ध है वहीं झारखंड सरकार बच्चियों पर पत्थराव जैसे शर्मनाक घटना पर भी चुप्पी साधे हुए हैं। ऐसा झारखंड के वर्तमान सरकार से ही संभव है।

उन्होंने कहा कि देश महिला, बच्ची और हिंदुओं पर अत्याचार कदापि बर्दाश्त नहीं करेगा। इस आंदोलन को सांसद चंद्रप्रकाश चौधरी ने दिया समर्थन। हजारीबाग सांसद मनीष जायसवाल के घरने में बैठने के करीब चार घंटे के बाद रामगढ़ जिला प्रशासन की एक प्रतिनिधिमंडल धरना स्थल पर पहुंचा जहां कबब आधे घंटे से अधिक समय तक घरने में बैठे सांसद मनीष



जायसवाल से वार्ता हुआ। वार्ता के दौरान हजारीबाग सांसद मनीष जायसवाल ने स्थानीय पुलिस प्रशासन पर सरकार के इशारे पर एक पक्ष को सहयोग करने का आरोप गंभीर लगाते हुए पुरजोर विरोध जताया। उन्होंने कहा कि जिन बच्चियों के साथ मारपीट हुआ वो नाबालिक है तो आरोपियों पर पाँक्सो एक्ट क्यों नहीं लगा, एक महीने बीतने के बाद भी चार्जशीट क्यों नहीं फाइल हुआ, पुलिस के सामने घटना घटी और पुलिस के साथ भी मारपीट एवं धक्कामुक्की होने के बावजूद पुलिस के तरफ एफआईआर क्यों नहीं किया गया और उल्टा सफरर पक्ष पर

ही झूठे एफआईआर क्यों दर्ज कर दिया गया। प्रशासन की ओर से वार्ता करने पहुंचे अधिकारियों की सांसद मनीष जायसवाल के सवालों की झड़ी पर पसीने छूट गए और उनकी बोलती बंद हो गई।

लगातार वार्ता के बाद प्रशासन की ओर से सांसद मनीष जायसवाल को आश्वस्त किया गया कि विधिसम्मत अगर पाँक्सो एक्ट लगेगा तो जरूर लगाया जाएगा साथ ही एक महीने के अंदर इस घटना की चार्टशीट की कार्रवाई पूरी कर दोषियों को सलाखों के पीछे भेज दिया जाएगा और सफरर पक्ष पर हुए एफआईआर की जांच कर

आंगनबाड़ी केंद्रों का नियमित निरीक्षण करें : नैसी सहाय

हजारीबाग डीसी ने की समाज कल्याण विभाग की समीक्षा, दिये कई निर्देश

खबर मन्त्र संवाददाता

हजारीबाग। समाहरणालय सभागार में गुरुवार को उपायुक्त नैसी सहाय की अध्यक्षता में समाज कल्याण विभाग की योजनाओं की समीक्षा बैठक आयोजित की गई। बैठक में सावित्रीबाई फुले किशोरी समृद्धि योजना, मुख्यमंत्री कन्यादान योजना, प्रधानमंत्री मातृ वंदना योजना, पोषण अभियान, मिशन वात्सल्य योजना सहित अन्य योजनाओं की प्रगति पर चर्चा की गई। उपायुक्त ने आंगनबाड़ी केंद्रों की भौतिक स्थिति, पोषण ट्रेकर ऐप में लाभुकों का आधार स्त्यापन, टीएचआर वितरण, सेविका-सहायिका की रिकि एवं मानदेय भुगतान की स्थिति की भी समीक्षा की। उन्होंने बाल विकास परियोजना पदाधिकारियों और महिला पर्यवेक्षिकाओं को निर्देश

हजारीबाग में रोजगार मेला सोमवार को

टाटीझरिया। जेएसएलपीएस हजारीबाग के सौजन्य से सोमवार को होटल पैराडाइज, हजारीबाग में जिला स्तरीय रोजगार मेला का आयोजन किया जाएगा। यह मेला युवाओं को रोजगार के बेहतर अवसर प्रदान करने के उद्देश्य से आयोजित किया जा रहा है। जेएसएलपीएस टाटीझरिया बीपीएम शेखर पांडेय ने बताया कि टाटीझरिया प्रखंड के झरपो, भराजो, खैरा, डहरभंगा, डूमर, धरमपुर, टाटीझरिया और बेडम पंचायतों के 18 से 35 वर्ष के इच्छुक युवक-युवतियां रोजगार मेला में भाग लेकर पंजीकरण करा सकते हैं। मेले में राधा गोविंद सेफगार्ड, सीपीआई, कॉटन ब्लूजोम, शाही एक्सपोर्ट सहित 70 कंपनियां

मौजूद रहेंगी, जो विभिन्न क्षेत्रों में भर्ती करेंगी। उम्मीदवार डेटा एंट्री ऑपरेटर, इलेक्ट्रिशियन, सिलाई, फिटर, इलेक्ट्रोनिक्स, मशीन ऑपरेटर (एसएमओ), नर्सिंग (जीडीए), कंप्यूटर ऑपरेटर, मोबाइल रिपेयरिंग आदि पदों के लिए आवेदन कर सकते हैं।

रोजगार मेले में शामिल होने के लिए शैक्षणिक प्रमाण पत्र, आधार कार्ड, 4 पासपोर्ट साइज फोटो, मूल प्रमाण पत्र एवं उसकी छायाप्रति लाना अनिवार्य होगा।

अधिक जानकारी के लिए संपर्क करें:
बीपीएम शेखर पांडेय: 7004524098
जेएसएलपीएस एडमिन शिवेश पांडेय: 9693771308।

प्रतापगढ़ से तीन युवकों का शव भुरकंडा पहुंचा

भुरकुंडा (रामगढ़)। महाकुंभ से स्नान कर अयोध्या जाने के क्रम में भुरकुंडा-भदानीनगर के तीन युवक और रांची के एक युवक की युपी के प्रतापगढ़ में मंगलवार की अहले सुबह करीब 3 बजे कार दुर्घटना में मौत हो गई थी। जबकि कार में सवार तीन युवक घायल हो गये। दुर्घटना में निधन हुए भदानीनगर निवासी अभिषेक ओझा, चिकोर निवासी सन्नाउल्ला अंसारी और भुरकुंडा जवाहर नगर हनुमानगढ़ी निवासी सौरभ कुमार के शव को प्रतापगढ़ से एक ही एंबुलेंस में बुधवार को दोपहर ढाई बजे भुरकुंडा लाया गया। शव के घर पहुंचते ही माता-पिता और परिजनों के चित्कार से पुरा माहौल गमगीन हो गया। उपस्थित लोगों में आंखों से भी आंसू छलक पड़े। मृतक अभिषेक ओझा और सौरभ कुमार का अंतिम संस्कार गिदौ दामोदर नदी श्मशान घाट पर किया गया। सौरभ को मुखार्गिन छोटा भाई गौरव कुमार और अभिषेक ओझा को मुखार्गिन चाचा भोला ओझा ने दिया। भदानीनगर

चिकोर निवासी मो. सन्नाउल्ला अंसारी को चिकोर उपर टोला कब्रिस्तान में दफनाया गया। अंतिम यात्रा में तीनों जगहों सैकड़ों की संख्या में लोग शामिल हुए। वहीं शोक संवेदनाओं का तांता लगा रहा। शोक संवेदना प्रकट करने वालो में प्राचार्य विजयंत कुमार, योगेश दांगी, राधेश्याम अग्रवाल, मनोज राम, दिलीप दांगी, डब्लू पांडेय, राजीव रंजन, लक्ष्मी शर्मा, अशोक राम, अशोक सोनी, दिनेश राजगड़िया,

राजेश गिरी, मुना ओझा, अजय गुप्ता, आतिफ, अमरेश सिंह, विनोद सिंह संजीव कुमार बावला, राजु पांडेय, राजेश मंडल, सतीश मोहन मिश्रा, विजय वर्णवाल, नईस आलम, संतोष अग्रवाल, अनुप ठाकुर, सन्नी कुशवाहा, सागर दांगी, बारिक अंसारी, इनसु राय, अलीमान राय, फारूख अंसारी, शमशेर, असगर अली, मुनुर्जा राय, सलिम अंसारी, कलीम अंसारी, आलम अंसारी सहित सैकड़ो लोग

जनता करेगी सीधी कार्रवाई: चंद्रप्रकाश

जो दोषी नहीं होंगे उनका नाम केस से हटाया जाएगा। प्रशासन की ओर से वार्ता करने पहुंचे रामगढ़ एसडीओ अनुराग तिवारी, डीएसपी हैडक्वाटर चंदन वत्स, गोला सीओ समरेश भंडारी, बीडीओ सुधा वर्मा, रजरप्पा थाना प्रभारी इंस्पेक्टर नवीन प्रकाश पाण्डेय और थाना प्रभारी अभिषेक कुमार की उपस्थिति में सांसद मनीष जायसवाल ने घरने में शामिल लोगों से सहमति लेने के बाद इस अनिश्चितकालीन घरने को तत्काल समाप्त कर एक महीने के अंदर इस मामले पर कार्रवाई पूर्ण नहीं होने पर पुनः इस मामले को लेकर उग्र आंदोलन करने की बात कही।

गिरिडीह लोकसभा क्षेत्र के सांसद चंद्र प्रकाश चौधरी ने कहा कि राज्य सरकार के इशारे पर जिला प्रशासन तुष्टिकरण की नीति पर कार्य कर रही है लेकिन हम इस घरने के माध्यम से सरकार और प्रशासन को चेता देना चाहते हैं कि न्यायपूर्ण कार्रवाई करें अन्यथा जनता सड़क पर उतरकर सीधी कार्रवाई करेगी।

युवती के अपहरण मामले में गालिब के खिलाफ वारंट जारी

रामगढ़। रजरप्पा थाना क्षेत्र से अपहृत की गई युवती आशा वर्मा को लेकर पुलिस काफी सक्रिय है। एसपी अजय कुमार ने गुरुवार को बताया कि अपहरण कांड संख्या 38/25 में पुलिस ने न्यायालय से वारंट मांगा था। न्यायालय ने गिरफ्तारी वारंट जारी कर दिया है। एसपी ने बताया कि आशा वर्मा के भाई रोनक कुमार वर्मा ने अपनी बहन के अपहरण कांड में चिरपुर, दर्जा मोहल्ला निवासी मो गालिब और उसके सहयोगियों के बारे में जिक्र किया था। वर्तमान समय में गालिब खान उर्फ राजा केरल राज्य के अलपुड़ा जिला अंतर्गत कायमकुलम थाना क्षेत्र में मौजूद है। रामगढ़ पुलिस की टीम उस थाना क्षेत्र में पहुंची हुई है। न्यायालय से जारी वारंट भी टीम को भेज दिया गया है। आशा वर्मा के केस में शामिल अधिवक्ता जया एस लता ने बताया कि गुरुवार को हाई कोर्ट केरल में सुनवाई हुई। आशा वर्मा ने बालिंग होने के साथ अपनी सुरक्षा की गुहार लगाई थी। हाई कोर्ट ने उसे पुलिस सुरक्षा मुहैया करने का आदेश दिया है।

पुलिस छावनी में तब्दील हुआ इमरौन

हजारीबाग। इचाक प्रखंड के डुमरौन में दो गुटों के बीच हुई हिंसक झड़प के बाद घटना स्थल पर पुलिस बल तैनात है। हालांकि इलाके में स्थिति नियंत्रण में है। पुलिस प्रशासन ने पूरे इलाके को सुरक्षा घेरे में ले लिया है। स्थिति को नियंत्रित करने के लिए जिला पुलिस बल को तैनात किया गया है। पुलिस अधिकारियों ने चेतावनी दी है कि माहौल बिगाड़ने वालों पर सख्त कार्रवाई की जाएगी। शांति व्यवस्था भंग करने की कोशिश करने वालों को बख्शा नहीं जाएगा। इस घटना के संबंध में प्रशिक्षु आईपीएस श्रुति कुमारी ने बताया कि दोनों पक्षों से 45 लोगों पर मामला दर्ज किया गया है। वहीं दो सौ अज्ञात पर मामला दर्ज किया गया है। पुलिस मामले में कानून के तहत अग्रतर कार्रवाई कर रही है।



एक नजर में

ढौढवा में खुला संत विवेकानंद विद्या मंदिर



कटकमसांडी। ढौढवा गांव में संत विवेकानंद विद्या मंदिर का बुधवार को जियो टावर के समीप विधिवत उद्घाटन किया गया। समारोह में बतौर मुख्य अतिथि विवेकानंद इंटर कॉलेज, टाटी झरिया के प्राचार्य मुकेश कुमार और विशिष्ट अतिथि विशाल जी, सुनील जी एवं झारखंड सहायक अध्यापक महासंघ के प्रखंड अध्यक्ष संजय कुमार पंडित उपस्थित रहे। इस अवसर पर विद्यालय के उद्घाटन को लेकर ग्रामीणों में भारी उत्साह देखने को मिला। कार्यक्रम में समाजसेवी परमेश्वर यादव, सहदेव यादव, पप्पू यादव, डायरेक्टर नरेश प्रजापति, उदय यादव, दीपक कुमार शर्मा, मनदीप यादव, मनीष चौधरी, सन्नी खान, उदय कुमार यादव, प्रदीप शर्मा, संत कुमार पंडित, मुकेश दांगी, एतराज सिंह, विकु कुमार यादव, राजेश प्रजापति, विजय कुमार दांगी, लक्ष्मण यादव, आनंद कुमार यादव, संतोष रविदास, संजय रविदास, संदीप यादव, उदय राणा, काली यादव, इस्माइल अंसारी, अजय कुमार यादव, विजवा देवी, अंजु देवी, मंजू देवी, रेखा देवी, रेशमी देवी, पूरन यादव समेत सैकड़ों ग्रामीण उपस्थित रहे। विद्यालय के शुभारंभ पर अतिथियों ने शिक्षा के महत्व पर प्रकाश डालते हुए कहा कि यह विद्यालय क्षेत्र के बच्चों के लिए एक नई उम्मीद बनेगा और संत विवेकानंद के विचारों को आगे बढ़ाएगा। ग्रामीणों ने विद्यालय के सफल संचालन और क्षेत्र में शिक्षा के प्रचार-प्रसार के लिए संयोजकों एवं शिक्षकों को शुभकामनाएं दीं।

चौपारण में चार एकड़ पोस्ता की फसल नष्ट

चौपारण। चौपारण थाना क्षेत्र में अवैध पोस्ता की खेती के खिलाफ बड़ी कार्रवाई की गई है। थाना प्रभारी अनुपम प्रकाश के नेतृत्व में पुलिस टीम ने गर्मौरवा के बेल्वा जंगल और कस्बा तारी जंगल में छापेमारी कर करीब 4 एकड़ में फैली अवैध अफीम की फसल को नष्ट कर दिया। इस कार्रवाई के दौरान पुलिस बल के साथ प्रशासनिक अधिकारी भी मौजूद रहे। पुलिस को गुप्त सूचना मिली थी कि जंगलों में बड़े पैमाने पर अवैध पोस्ता की खेती की जा रही है। सूचना मिलते ही पुलिस टीम ने त्वरित कार्रवाई करते हुए मौके पर पहुंचकर खेतों में लगी पूरी फसल को तबाह कर दिया। थाना प्रभारी अनुपम प्रकाश ने स्पष्ट रूप से कहा कि किसी भी कीमत पर अवैध अफीम की खेती बर्दाश्त नहीं की जाएगी, और इस गैरकानूनी गतिविधि में संलिप्त पाए जाने वालों पर कड़ी कानूनी कार्रवाई की जाएगी। यह पहली बार नहीं है जब चौपारण थाना क्षेत्र में अवैध अफीम की खेती के खिलाफ ऐसी कार्रवाई की गई हो। इससे पहले भी कई इलाकों में पुलिस ने इस काले कारोबार को खत्म करने के लिए अभियान चलाया था। प्रशासन अब और ज्यादा सख्ती बरतते हुए यह सुनिश्चित कर रहा है कि इस तरह की अवैध गतिविधियों पर पूरी तरह रोक लगाई जाए। स्थानीय लोगों से भी सहयोग की अपील की गई है कि अगर उन्हें कहीं भी अवैध पोस्ता या अफीम की खेती की जानकारी मिले, तो तुरंत पुलिस को सूचित करें। प्रशासन ने चेतावनी दी है कि अवैध खेती में शामिल लोगों को किसी भी सुरत में बख्शा नहीं जाएगा।

बसरिया में महाशिवरात्रि पर निकली भव्य झांकी

चौपारण। महाशिवरात्रि के अवसर बसरिया में भव्य झांकी निकली, जिसमें बड़ी संख्या में श्रद्धालुओं ने शिवभक्ति का अनूठा उत्सव मनाया। जुलूस में भगवान शिव, माता पार्वती, नंदी और भूत-गणों की भव्य झांकियां आकर्षण का केंद्र बनीं, जिन्हें देखने के लिए श्रद्धालुओं की भारी भीड़ उमड़ी। धार्मिक आस्था से ओत-प्रोत इस आयोजन में मुखिया मंजू देवी, मुन्ना केशरी, प्रेम प्रजापति और नितेश कुमार समेत कई गणमान्य लोग उपस्थित रहे। जुलूस के दौरान भजन-कीर्तन और जयकारों से माहौल भक्तिमय हो गया, और श्रद्धालुओं ने पूरे श्रद्धा भाव से भगवान शिव की आराधना की। मुखिया मंजू देवी ने कहा कि ऐसे धार्मिक आयोजन समाज में एकता और भाईचारे को बढ़ावा देते हैं और हमारी सांस्कृतिक विरासत को सहेजने का अवसर प्रदान करते हैं। पूरे जुलूस मार्ग को आकर्षक ढंग से सजाया गया, वहीं श्रद्धालुओं के लिए प्रसाद और शीतल जन की विशेष व्यवस्था की गई। महाशिवरात्रि के इस पावन पर्व पर बसरिया का माहौल पूरी तरह से शिवमय हो गया। पुलिस प्रशासन द्वारा सुरक्षा के पुख्ता इंतजाम किए गए, जिससे यह भव्य आयोजन शांति और सौहार्द के साथ संपन्न हुआ।

बरही में खाद्य विक्रेताओं के लिए जागरूकता और रजिस्ट्रेशन कैंप, 42 को मिला लाइसेंस



बरही। झारखंड सरकार के स्वास्थ्य, चिकित्सा-शिक्षा एवं परिवार कल्याण विभाग के निर्देशानुसार बरही प्रखंड कार्यालय परिसर में स्ट्रीट फूड वेंडर, ठेला-खोमवा एवं अन्य खाद्य प्रदातानों के लिए एकदिवसीय जागरूकता सह लाइसेंस/रजिस्ट्रेशन कैंप का आयोजन किया गया। कार्यक्रम का संचालन अभिहित अधिकारी सह अपर मुख्य चिकित्सा पदाधिकारी डॉ. शशि जायसवाल के मार्गदर्शन में खाद्य सुरक्षा पदाधिकारी प्रकाश चंद्र गुग्गी द्वारा किया गया। इस कैंप में कुल 42 खाद्य विक्रेताओं को लाइसेंस/रजिस्ट्रेशन प्रमाण पत्र प्रदान किया गया और उन्हें व्यक्तिगत स्वच्छता, ठेला-खोमवा की सफाई एवं खाद्य सुरक्षा मानकों का पालन करने का निर्देश दिया गया। खाद्य सुरक्षा अधिकारियों ने विक्रेताओं को पैकेटबंद खाद्य सामग्री खरीदते समय निर्माण तिथि, अंतिम उपयोग तिथि एवं ऋरउक लाइसेंस नंबर जांचने की सलाह दी। साथ ही, भोजन बनाते समय टोपी और मास्क पहनना अनिवार्य करने पर जोर दिया गया। प्रखंड विकास पदाधिकारी श्री जयपाल महतो ने विक्रेताओं को रजिस्ट्रेशन प्रमाण पत्र वितरित किए। इस आयोजन में विकास शर्मा एवं सूरज कुमार (डाटा एंट्री ऑपरेटर) का विशेष सहयोग रहा।



ध्वजाधारी धाम में महाशिवरात्रि के दो दिवसीय महोत्सव का समापन लाखों श्रद्धालुओं ने किया जलाभिषेक

स्वर संगम म्यूजिकल ग्रुप ने किया भजन संध्या का आयोजन

खबर मन्त्र संवाददाता

कोडरमा। जिले के सुप्रसिद्ध तीर्थ स्थल ध्वजाधारी धाम में महाशिवरात्रि को लेकर दो दिवसीय महोत्सव का भव्य आयोजन किया गया। जिसमें दूसरे दिन लाखों श्रद्धालुओं ने भगवान शिव के शिवलिंग पर जलाभिषेक कर आशीर्वाद प्राप्त किया। वहीं भक्तों की अपार भीड़ और गुंजते हर-हर महादेव के जयकारों से पूरा वातावरण भक्तिमय हो गया।

ध्वजाधारी धाम आस्था और पौराणिक महत्व : महामंडलेश्वर श्री महाराज ने श्रद्धालुओं को महाशिवरात्रि की शुभकामनाएं देते हुए ध्वजाधारी धाम के ऐतिहासिक



महत्व को बताया। कहा कि यह स्थान महर्षि कर्दम की तोषोभूमि है, जहां उनकी घोर तपस्या से प्रसन्न होकर भगवान शिव ने उन्हें साक्षात दर्शन देकर ध्वजा और त्रिशूल भेंट किए थे। जिसके बाद यहां का नाम ध्वजाधारी धाम पड़ा। वहीं कर्दम ऋषि के नाम से कोडरमा पड़ा।

भक्तों का उमड़ा जनसैलाब, महिलाओं और युवाओं की खास भागीदारी : ध्वजाधारी धाम में श्रद्धालुओं का जनसैलाब उमड़ पड़ा। हजारों भक्त 777 सीढ़ियां चढ़कर पहाड़ की चोटी पर स्थित शिवलिंग तक पहुंचे और जलाभिषेक कर अपनी मनोकामनाओं की पूर्ति का



आशीर्वाद मांगा। महिलाओं और युवतियों की विशेष भागीदारी देखी गई। पूरा परिसर बोल बम और हर-हर महादेव के जयकारों से गुंज उठा।
धार्मिक मेले का आकर्षण झूले, मिठाइयां और स्थानीय व्यंजन : महोत्सव के दौरान ध्वजाधारी धाम परिसर मेले में तब्दील हो गया। वहीं झूले, खिलौनों और मिठाइयों की दुकानों पर भक्तों की भारी भीड़ लगी रही तथा स्थानीय व्यंजन, चाट-पकौड़ी और प्रसाद की दुकानों ने भी श्रद्धालुओं को खूब आकर्षित किया।

महोत्सव की सफलता में इनका रहा अहम योगदान : इस भव्य

आयोजन को सफल बनाने में मनोज कुमार झुनु, जमुना यादव, अशोक यादव, गजेंद्र राम, सुभाष वर्णवाल, रामचंद्र यादव, शिवशंकर सिंह, बिपिन वर्णवाल, दिनेश वर्णवाल, मनीष कुमार, टींकू कुमार, पार्थ मिश्रा, इंद्रदेव यादव, राजकुमार साव, शशि सिंह, चंदन कुमार, मुरारी यादव, सहदेव यादव, जंक्शन यादव, सुरेश यादव, सुखदेव यादव, गोपाल यादव, गोबिंद यादव, सिकंदर साव, संदीप साव, कारु सिंह, शुभम शर्मा, उत्तम चंद्र, अंकुश सिंह, गौरी वर्णवाल, पंकज साव समेत कई श्रद्धालुओं ने महत्वपूर्ण भूमिका निभाई।

महाशिवरात्रि पर निकली बाबा भोलेनाथ की भव्य बारात

भूत-पिशाच बने बाराती, शिव पार्वती का हुआ विवाह

खबर मन्त्र संवाददाता

सतगावां (कोडरमा)। महाशिवरात्रि के पावन मौके पर बुधवार की देर शाम में प्रखंड के विभिन्न शिव मंदिरों से परंपरा के अनुसार गाजे-बाजे के साथ बाबा भोलेनाथ की भव्य बारात निकाली गयी। इस दौरान थाना परिसर स्थित शिव मंदिर से थाना प्रभारी विजय गुप्ता के नेतृत्व में बाबा भोलेनाथ की भव्य बारात निकाली गयी। बारात थाना परिसर से निकलकर



ढोल, ताशे और डीजे के धुनों पर थिरकते हुए नासरगंज होते हुए प्रखंड मुख्यालय पहुंची, जहां बीडीओ ओमप्रकाश बड़ाईचंद के नेतृत्व में वधू पक्ष की ओर से बरातियों का जोरदार तरीके से स्वागत किया गया। वहीं बारात प्रखंड मुख्यालय से पुनः उसी रास्ते

से होते हुए थाना परिसर पहुंची, जहां वर-वधू दोनों पक्षों ने जलपान किया। वहीं प्रखंड के बासोडीह बाजार स्थित गणेश मंदिर, शिवपुर मंदिर से बाबा भोलेनाथ की बारात निकाली गयी जो क्रमशः सकरी नदी स्थित बाबा महेश्वर धाम व बाली महादेव मंदिर पहुंची। इसके

आलावे सौनियर मॉडर्न पब्लिक स्कूल के द्वारा भी भव्य शिव बारात निकाली गई। जहां शिव बारात में शामिल भव्य झांकियों ने श्रद्धालुओं को आकर्षित किया। बारात में प्रभारी चिकित्सा पदाधिकारी रामाशीष चौधरी, रौशन कुमार पासवान, बृजचंदन प्रसाद, रंजीत सिंह, मनोज कुमार निराला, विकास कुमार, रामावतार चौधरी, विनोद यादव, धनजय यादव, निशांत कुमार, नरेश यादव, निरंजन आचार्य, उमाशंकर सिंह, शम्भू यादव, भूषण सिंह, अशोक कुमार, मो. श्रवबाज, शिवचरण कुमार, सुरेन्द्र पांडेय समेत प्रखंड व थाना कर्मों के आलावे काफी संख्या में श्रद्धालु शामिल थे।

ई-रिक्षा व बाइक की टक्कर में एक की मौत, एक घायल पी-4 सतगावां (कोडरमा)। थाना क्षेत्र अंतर्गत महथा खैरा के समीप बुधवार की देर शाम ई-रिक्षा व बाइक की टक्कर में एक युवक की मौत होने व एक युवक जखमी हो जाने का मामला प्रकाश में आया है। मिली जानकारी के अनुसार माधोपुर निवासी कन्हैया कुमार सिंह पिता सुबोध सिंह व सविन कुमार पिता बिदेश्वरी प्रसाद यादव ई-रिक्षा से पड़ोसी राज्य बिहार के गोविंदपुर की ओर से अपने घर माधोपुर आ रहे थे। इसी बीच महथाखैरा के समीप बाइक व ई-रिक्षा की टक्कर हो गयी, जिसमें ई-रिक्षा चालक कन्हैया कुमार सिंह गंभीर रूप से घायल हो गया तथा ई-रिक्षा पर सवार सचिंद्र कुमार जखमी हो गया। वहीं दोनों को आनन फानन में सामुदायिक स्वास्थ्य केंद्र लाया गया, जहां प्राथमिक उपचार के बाद कन्हैया कुमार सिंह की गंभीर स्थिति को देखते हुए सदर अस्पताल रेफर कर दिया गया, जहां इलाज के दौरान उसकी मौत हो गई। वहीं बाइक चालक मौके से फरार हो गया। वहीं घटना की सूचना पाकर पुलिस बाइक संख्या बीआर27ईआर-1680 तथा ई-रिक्षा संख्या बीआर27ईआर-7012 को जप्त कर थाना ले गयी।



चन्दवारा (कोडरमा)। प्रखंड अंतर्गत नंदनगर स्थित संजीवनी अकादमी द्वारा पुलिस लाइन से महाशिवरात्रि पर आयोजित शिव बारात में आकर्षक झांकी की प्रस्तुति दिया। वहीं निदेशक संजीव कुमार ने बताया की शिव के रूप में नितीश पासवान, पार्वती के रूप में सुहि गुप्ता विष्णु के रूप में बलराम यादव, ब्रह्मा के रूप में शुभम कुमार, नंदी के रूप में विक्की, सिंह के रूप में रंजन, शिव गण के रूप में सत्यम, प्रिंस, केशव, आरव, राजन, आदित्य शामिल हुए। वहीं बारात में शामिल कोडरमा आरक्षी अधीक्षक भी झांकी की सराहना की। झांकी की रूप सज्जा शिक्षक रोहित गिरी ने किया। इस अवसर पर महिलाओ ने मंगल पारम्परिक विवाह गीत गाकर शिव पार्वती की पूजा की।

ओम नमः शिवाय के नारे से पूरा वातावरण गुंजायमान रहा मरकच्चो (कोडरमा)। महाशिवरात्रि पर पूरा कोडरमा जिला समेत जिले के सभी प्रखंडों में बुधवार को शिवमय हो गया। बाबा के भक्तों ने श्रद्धा पूर्वक शिवरात्रि मनायी। शिवालयां व अन्य मंदिरों में विशेष अनुष्ठान किये गये। ओम नमः शिवाय से पूरा वातावरण गुंजायमान हो गया। वहीं मरकच्चो प्रखंड के लाल नगर स्थित शिवालय से धूम-धाम से बाबा भोले की बारात निकाली गयी, भूत-बेताल के वेश में श्रद्धालु बाराती बने। बारात लाल नगर शिवालय से रात्रि 8 बजे गाजे बाजे के साथ निकली जो विभिन्न गलियों का भ्रमण करते नाचते गाते कोटवार मुहल्ला स्थित शिवालय पहुंची, जहां पूजा समिति के द्वारा बारातियों का भव्य स्वागत किया गया। वहीं बुधवार रात मां गौरा के साथ बाबा भोले का विवाह हुआ, मंगल गीत गाये गये। इससे पूर्व दिन भर लोगों ने पूजा अर्चना की। सुबह पांच बजे से ही मंदिर व शिवालया भक्तों के लिए खोल दिये गये थे। संध्या में देर तक कीर्तन भजन का दौर चला।

ओड़िया बाबा का 42वां समाधि पर्व संपन्न



डोमचांव (कोडरमा)। नगर पंचायत स्थित वार्ड संख्या 9 में ओड़िया बाबा का 42वां समाधि पर्व समाधि सेवा, भजन, आरती, समाधि पूजन, सामूहिक लंगर समेत विविध कार्यक्रमों के बीच संपन्न हो गया। वहीं गुरुवार सुबह 5 बजे से ही ओड़िया बाबा की समाधि पर भक्तों की भीड़ जमा होने लगी। इस दौरान सामूहिक रूप से बाबा के भक्तों ने समाधि सेवा की। इसके बाद समाधि पर चादरपोशी का सिलसिला शुरू हुआ, जो देर संध्या तक चला। वहीं सामूहिक लंगर सह सभोज का आयोजन किया गया। मौके पर गणेश प्रसाद, शिवानंद प्रसाद, विवेक इंद्रगुरु, संजय सिन्हा, आनंद बर्णवाल, नंदकिशोर शर्मा, नरेश बर्णवाल, संजय मोदी, डॉ. बिपिन बर्णवाल, डॉ. धीरेन्द्र सिंह, राखी सिंह, रंजना पांडेय, रंजनी सिन्हा, लता बर्णवाल, मंजू देवी, गुड्डी बर्णवाल, बबीता देवी, मीनू छाबड़ा, राजेश छाबड़ा, कुशल छाबड़ा, निशांत छाबड़ा, निर्वाण छाबड़ा, रमेश छाबड़ा, रवि कुमार मौजूद थे।

शोकाकुल परिवार से मिलकर राजद नेता ने बंधाया ढाढ़स



कोडरमा। राजद नेता सुभाष प्रसाद यादव ने मरकच्चो के महुगांय निवासी सह राजद नेता सरफुद्दीन अंसारी की धर्मपत्नी के निधन पर गहरा शोक प्रकट किया, साथ ही परिजनों को ढाढ़स बंधाया। इधर झुमरीतिलैया के सुभाष चौक निवासी सह राजद कार्यकर्ता विपुल केशरी की रात्रिअनाथिके मौत पर गहरा दुःख जताया। उन्होंने परिजनों से मुलाकात कर विश्वास दिलाया कि बच्चों की पढ़ाई और जीविकोपार्जन के लिए हरसंभव मदद की जाएगी। वहीं राजद नेता ने कोडरमा प्रखंड के चुटियारो निवासी की संदेहास्पद कुआं में मिले शव मामले में पीड़ित परिवार व ग्रामीणों से मुलाकात की। श्री यादव ने पीड़ित परिवार को इंसाफ दिलाने को लेकर श्वासंभव मदद का भरोसा दिया। वहीं उन्होंने मुक्त के दिव्यांग मां को पुलिस से बातचीत कर जांच में तेजी लाने का विश्वास दिलाया। मौके पर कंचन यादव, मंदू यादव, उमाशंकर यादव, सुरेंद्र राम, यमुना यादव, सरफराज नवाज, दिलीप यादव, मुकेश साव, रंजीत साव, दीपक यादव, महेश यादव समेत पीड़ित परिवार के कई लोग मौजूद थे।

सड़क दुर्घटना में एक व्यक्ति की मौत



मरकच्चो (कोडरमा)। कोडरमा-गिरिडीह मुख्य मार्ग स्थित कानीकेंद जंगल में बुधवार की रात्रि 8 बजे सड़क दुर्घटना में एक व्यक्ति गंभीर रूप घायल हो गया। वहीं घायल की पहचान मुर्कमनाय पंचायत के ग्राम योगियाटीलहा निवासी वासुदेव नाथ गोस्वामी के रूप में की गयी। घटना की सूचना गश्ती कर रहे पीसीआर को हुई। जिसके बाद गश्ती दल पुलिस ने घायल व्यक्ति को सदर अस्पताल भेज दिया। मिली जानकारी के अनुसार मृतक शोडथम्मा बाजार से मछली बेचकर शाम करीब 8 बजे अपने ससुराल डोमचांव जा रहा था। मृतक अपने ससुराल डोमचांव में रहकर जीविकोपार्जन करता था।

उपायुक्त ने युवाओं को कड़ी मेहनत करने और अपने भविष्य को सशक्त बनाने की प्रेरणा दी

खबर मन्त्र संवाददाता

चतरा। झारखंड सरकार के ग्रामीण विकास विभाग और झारखंड स्टेट लाइवलीहुड प्रमोशन सोसाइटी द्वारा डीआरडीए प्रशिक्षण भवन, चतरा में जिला स्तरीय रोजगार सृजन मेला-2025 का आयोजन किया गया। इस रोजगार मेले में 1239 युवक-युवतियों का पंजीकरण हुआ, 729 को शॉर्टलिस्ट किया गया और 221 युवाओं को विभिन्न कंपनियों से ऑफर लेटर प्राप्त हुआ। इस अवसर पर चतरा उपायुक्त रमेश घोष ने युवाओं को



तीन महत्वपूर्ण मंत्र देते हुए कहा कि अवसर का इंतजार करना, अवसर का तलाश करना और अवसर का स्वयं सृजन करना सफलता की कुंजी है। उन्होंने कहा कि आज का समय प्रतियोगिता और तकनीकी विकास का है, जिसमें पढ़ाई और कौशल विकास के माध्यम से खुद को बेहतर बनाना आवश्यक है। उन्होंने युवाओं को

कड़ी मेहनत करने और अपने भविष्य को सशक्त बनाने की प्रेरणा दी। जिला परिषद अध्यक्ष ममता कुमारी ने रोजगार मेले को चतरा के युवाओं के लिए बेहतर भविष्य का सुनहरा अवसर बताया। उन्होंने कहा कि ऐसे आयोजनों से न केवल युवाओं को नौकरी मिलती है बल्कि उनके करियर को नई दिशा भी मिलती है। जिला परिषद उपाध्यक्ष

ब्रिज किशोर तिवारी ने कहा कि रोजगार केवल एक व्यक्ति तक सीमित नहीं रहता, बल्कि वह परिवार, गांव, जिला और अंततः पूरे देश के विकास में योगदान देता है। रोजगार मेले से युवाओं को न केवल नौकरी के अवसर मिलते हैं बल्कि वे आत्मनिर्भर बनने की दिशा में आगे बढ़ते हैं। जेएसएलपीएस के जिला परियोजना प्रबंधक गौरव कुमार जयसवाल ने कहा कि दीनदयाल उपाध्याय ग्रामीण कौशल योजना के तहत युवाओं को प्रशिक्षित कर रोजगार दिलाने का कार्य किया जा रहा है। उन्होंने बताया कि इस रोजगार मेले में 30 से अधिक प्रतिष्ठित कंपनियों ने भाग लिया, जहां युवाओं ने अपनी योग्यता के

अनुसार नौकरियों के लिए आवेदन किया। जेएसएलपीएस के माध्यम से 18 से 35 वर्ष की आयु के ग्रामीण युवाओं को सिलाई मशीन ऑपरेटर, जनरल ड्यूटी ऑफिसरेंट, फील्ड टेक्नीशियन, वेयरहाउस पैकर, डेटा एंट्री ऑपरेटर, कस्टमर केयर एग्जीक्यूटिव जैसे ट्रेड में प्रशिक्षण दिया जा रहा है। अब तक 3568 युवाओं को प्रशिक्षित किया गया है, जिसमें से 2414 युवा देशभर की विभिन्न कंपनियों में कार्यरत हैं। इस अवसर पर रोजगार क्षेत्र में बेहतर प्रदर्शन करने वाले हंटरगंज, प्रतापपुर और चतरा प्रखंडों को सम्मानित किया गया। इसके अलावा, उत्कृष्ट कार्य करने वाले समुदायिक समन्वयकों और जेआरपी को भी सम्मानित किया गया।

चतरा सांसद के अमर्यादित बयान पर प्रशासनिक सेवा संघ का विरोध

काला बिल्ला लगाकर विरोध जताने का लिया फैसला

खबर मन्त्र संवाददाता

चतरा। झारखंड प्रशासनिक सेवा संघ (झ.प्र.से.स.) चतरा इकाई ने चतरा सांसद द्वारा कथित रूप से अमर्यादित भाषा के प्रयोग के खिलाफ काला बिल्ला लगाकर विरोध जताने का फैसला लिया। संघ के अनुसार, सांसद ने जिले के वरिष्ठ अधिकारियों के प्रति अपमानजनक शब्दों का उपयोग किया, जिसे अस्वीकार्य बताते हुए संघ ने उनकी कड़ी निंदा की है। संघ द्वारा जारी प्रेस विज्ञप्ति में कहा गया कि डीएमएफटी (जिला खनिज फाउंडेशन ट्रस्ट) के तहत सोलर लाइट में अनियमितता की जांच से संबंधित एक शिकायत में सांसद ने चतरा अपर समाहर्ता की



छवि खराब करने की साजिश : सांसद

इस पुरे विवाद पर प्रतिक्रिया देते हुए चतरा सांसद ने आरोपों को सिरे से खारिज किया और कहा कि उन्होंने किसी व्यक्ति विशेष के प्रति कोई अमर्यादित शब्द नहीं कहा। उन्होंने इसे एक साजिश करार देते हुए कहा कि पारदर्शी और भ्रष्टाचार मुक्त विकास ही उनका लक्ष्य है। इस विवाद के बाद प्रशासनिक संघ और सांसद के बीच टकराव बढ़ सकता है। अगर सांसद ने माफ़ी नहीं मांगी, तो संघ आंदोलन की दिशा तय कर सकता है। अब देखना होगा कि यह मामला आगे क्या मोड़ लेता है और क्या कोई समाधान निकलता है।

अध्यक्षता में गठित जांच टीम की तुलना 'कुत्ते की रखवाली चमड़े के हवाले करने' से की। संघ ने इसे न केवल अनुचित, बल्कि प्रशासनिक कार्यप्रणाली का अपमान बताया। प्रशासनिक संघ ने कहा कि लोकसभा सांसद जैसे संवैधानिक पद पर आसीन व्यक्ति को इस तरह की

भाषा शोभा नहीं देती। संघ ने एकमत से ऐसे पूर्वाग्रही और अनुचित बयानबाजी की निंदा की और मांग की कि सांसद अपने शब्दों को वापस लें और सार्वजनिक रूप से क्षमा याचना करें। अन्यथा, झारखंड प्रशासनिक सेवा संघ चतरा चरणबद्ध आंदोलन करने को बाध्य होगा।



खबर

एक नजर में

बीडीओ ने किया परीक्षा केंद्रों का निरीक्षण, दिए निर्देश

सिमरिया। झारखंड सरकार द्वारा आयोजित मैट्रिक और इंटरमीडिएट की परीक्षाओं के सुचारु संचालन को सुनिश्चित करने के लिए प्रखंड विकास पदाधिकारी चंद्रदेव प्रसाद ने गुरुवार को विभिन्न परीक्षा केंद्रों का निरीक्षण किया। निरीक्षण के दौरान बीडीओ ने इंटर कॉलेज सिमरिया, किसान उच्च विद्यालय डाडी और राज्य संपोषित प्लस टू उच्च विद्यालय सिमरिया में व्यवस्थाओं का जायजा लिया। उन्होंने सीसीटीवी कंट्रोल रूम और परीक्षा कक्षा का निरीक्षण किया तथा केंद्र अधीक्षकों और प्रतिनियुक्त मॉनिस्ट्रेट को नकलमुक्त एवं निष्पक्ष परीक्षा संचालित करने के निर्देश दिए। बीडीओ ने कहा कि परीक्षा के दौरान किसी भी प्रकार की गड़बड़ी बर्दाश्त नहीं की जाएगी। परीक्षा केंद्रों पर सुरक्षा व्यवस्था और अनुशासन को लेकर भी विशेष ध्यान देने की बात कही गई। उन्होंने शिक्षकों और परीक्षा केंद्र के कर्मचारियों को सभी नियमों का पालन सुनिश्चित करने की हिदायत दी, ताकि परीक्षार्थियों को किसी भी प्रकार की परेशानी का सामना न करना पड़े।



झामुमो पंचायत कमेटी का गठन, नव निर्वाचित पदाधिकारियों ने ली शपथ

सिमरिया। झारखंड मुक्ति मोर्चा (झामुमो) द्वारा प्रखंड के सबानो पंचायत में पंचायत कमेटी का गठन किया गया। इस अवसर पर संयुक्त संयोजक मंडली देवचंदन साहू, मलेश्वर प्रसाद साहू, प्रखंड अध्यक्ष रमन कुमार साहू और भूपेंद्र ठाकुर की उपस्थिति रही। गठित कमेटी में संतोष यादव को अध्यक्ष, मोहम्मद कदुद्र को उपाध्यक्ष, विकास कुमार राणा को सचिव और अजय कुमार साहू को कोषाध्यक्ष बनाया गया। वहीं, शंकर भुश्या को संगठन सचिव, जबकि अनिल ठाकुर, बबलू मलिक, असीमुद्दीन, प्रदीप कुमार राणा, निरंजन साहू, खेमलाल साहू, मोहम्मद शमसुद्दीन अंसारी, अनूप साहू, अशोक साहू और कैलाश वर्मा को कार्यकारिणी सदस्य के रूप में शामिल किया गया। कमेटी गठन के दौरान दर्जनों कार्यकर्ता एवं समर्थक मौजूद रहे। नव निर्वाचित पदाधिकारियों ने संगठन को मजबूती प्रदान करने और पार्टी के उद्देश्यों को आगे बढ़ाने की शपथ ली। उपस्थित नेताओं ने नए सदस्यों को बधाई देते हुए संगठन की मजबूती के लिए एकजुट होकर कार्य करने का आह्वान किया।



गिद्धौर में पुराने बोरिंग के ध्वस्त होने से ग्रामीणों में आक्रोश, पानी संकट गहराया

गिद्धौर। प्रखंड के ऊपर टोला स्थित लॉटर डैम के समीप सरकारी योजना के तहत लगभग आठ वर्ष पहले स्थापित बोरिंग के ध्वस्त होने से ग्रामीणों को भीषण जल संकट का सामना करना पड़ रहा है। ग्रामीणों ने इस मामले को लेकर गिद्धौर थाना में आवेदन देकर उचित कार्रवाई की मांग की है। ग्रामीणों के अनुसार, 24 फरवरी की रात लगभग 11 बजे गांव के दयाशंकर दानी और कविंद्र गौरी द्वारा सरकारी बोरिंग के चिकुल समीप बिना अनुमति के दो निजी बोरिंग करा दिए गए। इसके कारण पहले से चालू सरकारी बोरिंग पूरी तरह ध्वस्त हो गया, जिससे ग्रामीणों को पीने के पानी की भारी किल्लत हो गई है। इस घटना के बाद स्थानीय ग्रामीणों में भारी आक्रोश है। उन्होंने गिद्धौर थाना में भारी संख्या में सापेकर आरोपियों के खिलाफ कानूनी कार्रवाई और पानी की वैकल्पिक व्यवस्था की मांग की है। आवेदन में लगभग 47 ग्रामीणों के हस्ताक्षर हैं, जिसमें जयप्रकाश दानी, सुमन देवी, मनोज कुमार, धनश्याम दानी, ओमप्रकाश दानी, रघु कुमार, राणी कुमारी और संजु देवी समेत कई लोग शामिल हैं। ग्रामीणों का कहना है कि यह बोरिंग पुरे समुदाय के लिए पानी का मुख्य स्रोत था, जिसे स्थानीय लोगों ने अपनी लागत से सुरक्षित कर रखा था। अब इसके ध्वस्त हो जाने के बाद पेयजल संकट गहरा गया है और लोग मजबूरी में दूर-दराज से पानी लाने को विवश हैं। ग्रामीणों ने प्रशासन से मांग की है कि तत्काल प्रभाव से इस मामले की जांच कर दोषियों पर कार्रवाई की जाए और पानी की आपूर्ति बहाल की जाए। वहीं, पुलिस से शिकायत प्राप्त होने की पुष्टि करते हुए जांच कर उचित कदम उठाने का आश्वासन दिया है।



घरेलू विवाद में पति ने फांसी लगाकर की आत्महत्या

मरकच्चो (कोडरमा)। थाना क्षेत्र अंतर्गत दक्षिणी पंचायत स्थित कुम्हारटोली में एक युवक ने अपने कमरे में फांसी लगाकर आत्महत्या कर ली। मृतक की पहचान पीसीएस बबलू पंडित के रूप में की गयी है। मिली जानकारी के अनुसार मृतक डेट भूमे में मजदूरी का काम करता था तथा शराब पीने की वजह से पत्नी से हमेशा कलह होता रहता था। वहीं बुधवार की रात भी इस बात को लेकर पति पत्नी में विवाद हो गया। जिसके बाद युवक घर की छत पर बने एक कमरे में जाकर अंदर से गेट बंद कर सो गया। सुबह बहुत देर तक कमरा नहीं खुलने पर घर वालों ने काफी आवाज दी लेकिन अंदर से कोई आवाज नहीं आयी। परिजनों ने किसी अनहोनी की आशंका व्यक्त करते हुए जब कमरे का दरवाजा तोड़ा तो युवक को फांसी के फंदे पर लटका हुआ पाया। जिसे देख घर वाले काफी चौंकेन चिल्लाते लगे। इस दौरान ग्रामीणों की भीड़ इकट्ठी हो गयी और इसकी सूचना पुलिस को दी गयी। घटना की सूचना मिलने पर मरकच्चो थाना के एएसआई एमएम शर्मा पुलिस बल के साथ घटनास्थल पर पहुंचे तथा घटना की जानकारी लेते हुए शव को अपने कब्जे में लेकर पोस्टमार्टम के लिए सदर अस्पताल भेज दिया। वहीं मृतक घर का एकमात्र कमाऊ सदस्य था, घटना के बाद मृतक के परिजनों का रो-रो कर दुरा हाल है। मृतक के चार छोटे-छोटे बच्चे हैं।



दो बाइकों के बीच टक्कर में दो युवक घायल

कोडरमा। चंदवारा थाना क्षेत्र अंतर्गत फोलेरन में गुरुवार को दो बाइकों की टक्कर में बाइक पर सवार दो युवक घायल हो गए। वहीं गंभीर रूप से घायल दोनों युवकों को सदर अस्पताल इलाज के लिए पहुंचाया गया। जहां प्राथमिक उपचार के बाद हीरोडीह निवासी रोहित कुमार यादव को बेहतर इलाज के लिए प्रिंस रेफर कर दिया गया। जबकि दूसरे घायल सूरज पासवान ढाबथाम रोड निवासी का इलाज सदर अस्पताल में चल रहा है।

जिला स्तरीय परामर्शदात्री समिति की बैठक आयोजित

कोडरमा। उा विकास आयुक्त ऋतुराज की अध्यक्षता में जिला स्तरीय परामर्शदात्री समिति व जिला स्तरीय समीक्षा समिति की बैठक हुई। बैठक के दौरान जिले के विभिन्न बैकों के द्वारा ऋण जमा अनुपात वृद्धि, जिला ऋण योजना की उपलब्धि, शिक्षा ऋण, गुरुजी क्रेडिट कार्ड, प्रधानमंत्री सुरक्षा बीमा योजना, जीवन ज्योति योजना, कृषि ऋण, प्रधानमंत्री रोजगार सृजन कार्यक्रम आदि में बैंकों की उपलब्धि की समीक्षा करते हुए डीडीसी ने बैंकों के प्रतिनिधियों को कई आवश्यक दिशा-निर्देश दिया। वहीं डीडीसी ने ऋण लक्ष्य प्राप्ति में खराब प्रदर्शन करने वाले बैंकों को अगली तिमाही में सुधार लाने, विभिन्न योजनाओं में योग्य लाभकों को लक्ष्य के अनुरूप ऋण देने आदि का निर्देश दिया। मौके पर एलडीएम श्री निवास कुमार, जिला कृषि पदाधिकारी रवि शंकर बर्णवाल, जिला उपपालन पदाधिकारी राम सरीख प्रसाद, विभिन्न बैंकों के शाखा प्रबंधक व प्रतिनिधि आदि मौजूद थे।

पुलिस ने छापामारी अभियान चलाकर चार अपराधी को किया गिरफ्तार, पिस्टल, मैगजीन, बाईक समेत कई सामान बरामद

लेवी नहीं मिलने पर घटना को अंजाम देने के लिए हुए थे संगठित

खबर मन्त्र संवाददाता

लातेहार। बिते 22 जनवरी को फोरलेन निर्माण में गोलीकांड घटना को अंजाम दिए जाने वाले चार अपराधी को पुलिस ने गिरफ्तार कर लिया है। उक्त जानकारी एसपी कुमार गौरव ने सभागार में प्रेस वार्ता कर जानकारी दी। उन्होंने आगे बताया कि गुप्त सूचना मिली थी कि कुख्यात अपराधकर्मी राहुल सिंह के कुछ साथी डिग्री कॉलेज के पीछे संगठित होकर अपराधकर्मी राहुल सिंह के इशारे पर जान मारने का भय दिखाकर रंगदारी मांगने तथा फायरिंग की घटना से संबंधित किसी बड़ी अपराध को अंजाम देने की फिराक में है। ये लोग पिछले दिनों मनिका स्थित दो मुहान पुल पर



प्रेस वार्ता कर जानकारी देते एसपी कुमार गौरव ।

बन रहे नये ब्रिज में काम कर रहे भारतीय वाणिज्य प्रा. लि. के मजदूरों एवं साईट इंजिनियर पर गोली चलाये थे। परन्तु रंगदारी की मांग करने के बावजूद इन्हें रंगदारी नहीं मिली। इस घटना के बाद पुलिस की

दबिश बढ़ गई, इसी कारण ये लोग पुनः अंधेरे का लाभ उठाते हुए संगठित अपराध की योजना बनाकर पास में ही चल रहे फोरलेन निर्माण कार्य में बड़ी घटना को अंजाम देने के लिए एकत्रित हुए थे। उक्त सूचना

पर भरत राम अनुमंडल पुलिस पदाधिकारी बरवाडीह के नेतृत्व में छापामारी दल का गठन किया गया। छापामारी दल के द्वारा तत्परता एवं स्फूर्ति के साथ छापामारी कर राहुल सिंह के गैंग के चार अपराधकर्मियों

बरामद सामान

एक 7.62 एमएम का पिस्टल, एक 7.62 एमएम का मैगजीन, चार चक्र 7.62 एमएम का जिंदा कारतूस, चार एन्ड्राइड मोबाईल फोन, राहुल सिंह से लेवी का रूपया की लेन-देन की विवरणी, एक 220 पल्सर मोटरसाईकल, एक हौरो कंपनी का एचएफ डिलक्स मोटरसाईकल जिसका रजिस्ट्रेशन नंबर जेएच 19ई 4827. **छापामारी दल में शामिल अधिकारी** : पुअनि सह थाना प्रभारी शशि कुमार मनिका थाना, सअनि मिश्रा मांडी, नुनमन मिर्या, तकनीकी शाखा, साईबर सेल, पुलिस अधीक्षक कार्यालय लातेहार, सशस्त्र बल मनिका शामिल थे।

को हथियार के साथ रोहाथ पकड़ा गया जिसेमें एक अपराधी भागने में सफल रहा। गिरफ्तार अपराधी में गौतम कुमार उम्र 20 वर्ष पिता बिन्देश्वर ठाकुर पता ओपाग थाना छिपावोहर, रोहित सिंह उम्र 19 वर्ष पिता राजेश्वर सिंह पता बड़काडीह

मनिका, शाहिल अंसारी उम्र 20 वर्ष पिता लियाकत मिर्या पता टेमकी लातेहार, देववली कुमार उर्फ देववली कुमार सिंह उम्र 20 वर्ष पिता प्रदीप सिंह पता ओपाग छिपावोहर के नाम शामिल है जो सभी लातेहार जिला के निवासी है।

महाशिवरात्रि के अवसर पर भक्ति जागरण कार्यक्रम का हुआ आयोजन



कार्यक्रम में उपस्थित भक्त ।

खबर मन्त्र संवाददाता

बालूमाथ। बालूमाथ प्रखंड मुख्यालय स्थित प्रखंड कार्यालय परिसर स्तित्थ शिव मंदिर में महाशिवरात्रि के अवसर पर भक्ति जागरण कार्यक्रम का आयोजन हुआ। जिसमें हजारीबाग से आए श्री राम जागरण मंडली के कलाकारों द्वारा एक से बढ़कर एक भक्ति गीत प्रस्तुत किया गया। आयोजित कार्यक्रम में ओम नमः शिवाय हर हर गंगे समेत कई गानों ने लोगों को झूमने पर विवश कर दिया। गायक सुरेश मिश्रा और गायिका काजल कुमारी के गानों को सबसे अधिक लोगों ने सराहा। मौके पर संतोष अग्रवाल, आदित्य

अग्रवाल अनमोल अग्रवाल विजय कुमार संजय कुमार मुकेश सोनी विकास कुमार शुक्ला विकास कुमार प्रिंस सिंह रोहित कुमार धर्मेन्द्र कुमार दीपक कुमार मनोज भगत समेत कई लोग उपस्थित थे। वहीं बालूमाथ थाना परिसर में भी महाशिवरात्रि के मौके पर कीर्तन का आयोजन किया गया था। जिसमें थाना के पुलिस कर्मी रातभर कीर्तन किया। महाशिवरात्रि के मौके पर थाना के सर्किल इंस्पेक्टर परमानंद बिरुआ, थाना एसआई गौतम कुमार,केके शर्मा समेत कई पुलिसकर्मी भक्ति में सराबोर दिखे। वहीं थाना में भंडारा का भी आयोजन किया गया था जिसमें लोगों ने प्रसाद ग्रहण किया।

डीएलएसए सचिव ने की पीएलएवी के कार्यों की प्रशंसा



नोटिस काटते पीएलवी

गढ़वा। जिला विधिक सेवा प्राधिकार गढ़वा के पीएलवी राजेश कुमार चौधरी और विकास कुमार गौतम ने सत्र न्यायाधीश सह जिला विधिक सेवा प्राधिकार अध्यक्ष के कार्यालय में बहुत कम समय में 15 केस को पढ़ा। साथ ही 55 लोगों का नोटिस जारी किया। इसके साथ ही अभी तक 150 केस को पढ़ कर अच्छी तरह से नोटिस जारी किया गया। उन्होंने बताया कि 863 लोगों को नोटिस भेज दिया गया हैं। एक रिपोर्ट के अनुसार पीएलवी के नोटिस काटने पर पिछले लोक अदालत में 8 लाख 6300 से ज्यादा कोर्ट का कलेक्शन हुआ है। इस कार्य को देख जिला विधिक सेवा प्राधिकार के सचिव रवि चौधरी ने पीएलएवी के कार्यों की प्रशंसा करते हुए बधाई दिया। उन्होंने बताया कि सिविल कोर्ट गढ़वा पहले को अपेक्षा इस बार 55 से 60 केस खत्म कर पाया हैं। जिसका श्रेय पीएलवी की टीम को जाता हैं।

संस्थापक
स्व. डॉ अभय कुमार सिंह
स्वामित्व वृन्दा मीडिया पब्लिकेशन्स प्राइवेट लिमिटेड के लिए
मुद्रक, प्रकाशक मंजू सिंह
द्वारा चिरौंदी, बोड़ैया रोड, रंची (झारखंड) से मुद्रित एवं प्रकाशित।
संपादक
अविनाश ठाकुर*
फोन : 95708-48433
पिन:- 834006
e-mail
khabarmantra.city@gmail.com
R.N.I No.
JHAHIN/2013/51797
*पीआरबी एक्ट के अंतर्गत खबरों के चयन के लिए उत्तरदायी।
प्रकाशित खबरों से संबंधित किसी भी विवाद का निपटारा रंची न्यायालय में ही होगा।

खबर मन्त्र संवाददाता

लातेहार। जिला खेल स्टेडियम के परिसर में गुरुवार को पर्यावरण प्रभाव को लेकर जनसुनवाई अपर समाहर्ता रामा रविदास की अध्यक्षता में आयोजित हुई। तेनुघाट विद्युत निगम लिमिटेड के द्वारा प्रस्तावित राजबार औपन कास्ट कोयला खदान के प्रारंभ होने की प्रक्रिया में आज एक कदम संपन्न हो गया। इस अवसर पर राजबार कोयला खदान के तहत जाने वाले राजस्व गांव जेरांग, राजबार, रेंची, लेजांग, डंडिया और सेरक के प्रभावित ग्रामीण ने



जानकारी देते अपर समाहर्ता रामारविदास ।

कोयला खदान खुलने से उत्पन्न होने वाले पर्यावरण संबंधी प्रभाव आकलन और प्रयावरण प्रबंधन योजना संबंधी अपने अपने समस्याओं को रखा, जिस पर कार्यक्रम में मौजूद राज्य प्रदुषण बोर्ड के अधिकारी और कंपनी के अधिकारियों ने ग्रामीणों के सवालों का जवाब दिया। मौके पर अपने

अध्यक्षीय उद्गार में अपर समाहर्ता ने कहा कि आज बड़े हर्ष का दिन है कि राजबार कॉल ब्लॉक खुलने की दिशा में महत्वपूर्ण पड़ाव पूर्ण हुआ। उन्होंने कहा कि औरंगा कोयला क्षेत्र में राजबार औपन कोयला खदान से लातेहार जिले के तीन अंचल के आधा दर्जन गांव के 1461 ग्रामीणों को प्रत्यक्ष

रोजगार और पांच हजार लोगों को अप्रत्यक्ष रोजगार उपलब्ध होंगे। इससे क्षेत्र चहुमुखी विकास की ओर अग्रसर होगा। इसके अलावे कंपनी के अधीक्षण अभियंता राजेश रंजन ने कहा कि इस कॉल ब्लॉक में मार्च 2026 से खनन कार्य प्रारंभ करने का लक्ष्य रखा गया है। इसके तहत सभी स्वीकृति

ली जाएगी। इसी कड़ी में आज की कार्रवाई संपन्न हुई। जनसुनवाई में प्रभावित ग्रामीणों के साथ साथ लातेहार, चंदवा व बालूमाथ के अंचलाधिकारी के अलावे टीवीएनएल के गंगा रविदास, जगन्नाथ टुडू, रमेश कुमार सिंह, रंजीत चच्छप, एलएम गुप्ता समेत अन्य संबंधित लोग मौजूद रहे।

विधिक जागरूकता कार्यक्रम का आयोजन



उपस्थित लोग

खबर मन्त्र संवाददाता

रमना। गुरुवार को कस्तूरबा गांधी आवासीय बालिका विद्यालय में पीएलवी राकेश कुमार ने जिला विधिक सेवा प्राधिकार के आदेशानुसार छात्राओं को विधिक सेवा की जानकारी दी गयी। जिसमें बच्चों के मौलिक अधिकार जिसमें मुख्यतः भोजन, आश्रय, शिक्षा सांस्कृतिक, स्वास्थ्य सुविधा, शोषण

दुर्व्यवहार उपेक्षा से सुरक्षा इत्यादि मूल अधिकारों के बारे में बताया गया। साथ ही विद्यालय में किसी भी प्रकार की कोई समस्या के बारे में पूछा गया।

इस दौरान विद्यालय में उपस्थित प्रबंधन समिति के सदस्यों ने नाम नहीं बताने के शर्त पर बताया कि विद्यालय में सुविधा मिलानुलाकर ठीक ठाक है लेकिन शिक्षा की व्यवस्था अच्छी नहीं है।

डीसी ने किया बज्रगृह का औचक निरीक्षण, दिया निर्देश

खबर मन्त्र संवाददाता

गढ़वा। जिला दण्डाधिकारी सह डीसी शेखर जमुआर ने गुरुवार को कृषि भवन स्थित जिला कोषागार के बज्रगृह का निरीक्षण किया। ज्ञात हो कि वार्षिक माध्यमिक एवं इंटरमीडिएट परीक्षा 2025 के प्रश्न-सह-उत्तर पुस्तिका को यहां के बज्रगृह में रखा गया है। निरीक्षण के दौरान डीसी ने बज्रगृह में जैक से प्राप्त प्रश्न-सह-उत्तर पुस्तिका को एक तरफ चिन्हित कर रखा हुआ पाया। जबकि



निरीक्षण के दौरान डीसी

परीक्षा के उपरांत सभी परीक्षा केंद्रों से प्राप्त प्रश्न-सह-उत्तर पुस्तिका को भी एक तरफ चिन्हित कर सिलसिलेवार तरीके से रखा हुआ पाया। मौके पर डीसी श्री जमुआर ने सीसीटीवी कैमरे की स्थिति से भी अवगत हुए, जहां पर उनके द्वारा सभी जगह सीसीटीवी कैमरा

लगा हुआ पाया गया, जिसका कंट्रोल बज्रगृह के कंट्रोल रूम में है। जिला कोषागार के बज्रगृह में प्रश्न-सह-उत्तर पुस्तिका के भंडारण को लेकर डीसी ने खुशी जाहिर की। निरीक्षण के उपरांत डीसी ने कोषागार पदाधिकारी को निर्देश दिया कि आगे भी मैट्रिक एवं इंटर की परीक्षा जारी है।

योजना, प्रधानमंत्री आवास योजना, मनरेगा आदि की योजना शामिल है। एसडीओ ने कर्मियों से कहा कि सरकार की इस महत्वपूर्ण योजनाओं का लाभ लाभुकों को तक जल्द से जल्द पहुंचना चाहिए। उन्होंने निर्देश दिया कि सभी योजनाओं के क्रियान्वयन में नियमों का अक्षरशः पालन किया जाए। अधूरी योजनाओं को यथाशीघ्र पूर्ण करने तथा पूर्ण हो चुकी योजनाओं को संकलनात्मक स्थिति में लाने का निर्देश दिया गया। उन्होंने यह

भी कहा कि लापरवाही बरतने वाले कर्मियों पर कार्रवाई की जाएगी। बैठक में भवनाथपुर बीडीओ नंदजी राम, केतार बीडीओ प्रशांत कुमार, बीपीओ आनंद राज, नीरज कुमार पाल, पंचायत सेवक सतीश सिंह, रोजगार सेवक दयानंद प्रजापति, तहमीद अंसारी, रामकुमार प्रजापति, परमानंद ठाकुर, जयराम, शशि कुमार, नरसीन तिवारी, राकेश गुप्ता, दीपक जायसवाल, अशोक कुमार सहित कई कर्मी उपस्थित थे।



बैठक करते एसडीओ

लंबित योजनाओं के कार्यों को दिया। जिन योजनाओं की समीक्षा की गयी उनमें अनुआ आवास

समय रहते पूर्ण करने का निर्देश

मनिका विधायक ने सदन में उठाया हाल सर्वे में गड़बड़ी का मामला

■ पुराना खतियान एवं पंजी टूट को आधार मानते हुए लगान रसीद काटने की रखी मांग

■ लातेहार जिले में लोगों के बीच बढ़ता जा रहा है भूमि विवाद : रामचंद्र सिंह



रामचंद्र सिंह (विधायक, मनिका) ।

खबर मन्त्र संवाददाता

लातेहार। मनिका विधानसभा क्षेत्र के विधायक रामचंद्र सिंह विधानसभा सत्र के दौरान सदन में जनहित के मुद्दों को लगातार प्राथमिकता से उठाने का काम कर रहे हैं। गुरुवार को विधायक ने शून्यकाल के दौरान लातेहार जिला अंतर्गत हाल सर्वे में हुई गड़बड़ी के मुद्दे को भी प्रमुखता से उठाया है। उन्होंने सदन में कहा कि हाल सर्वे के आधार पर 2016-17 में मैनुअल तथा ऑनलाइन लगान रसीद काटने की प्रक्रिया शुरू हुई, जिसमें काफी त्रुटियां थी। जिसको मानते हुए राजस्व एवं भूमि सुधार

विभाग द्वारा वर्ष 2019 में पुनः भू सर्वेक्षण का आदेश दिया था, जो आज तक लागू नहीं हुआ है। प्रतीत होता है कि पुनः भू- सर्वेक्षण में काफी समय लगेगा। अतः स्थानीय लोगों में हो रही जमीन संबंधी विवाद एवं परेशानियों के दृष्टिकोण से पुनः भू सर्वेक्षण तक नया खतियान पर रोक लगाते हुए वर्ष 2015-16 तक लागू पुराना खतियान एवं पंजी टूट को ही आधार मानते हुए लगान रसीद काटने का आदेश निग्त करने की मांग सरकार से किया है। बता दें कि विधायक रामचंद्र सिंह भूमि संबंधित मुद्दे पर लगातार सरकार का ध्यान अकृष्ट कराते आ रहे हैं।

एक माह से ट्रांसफार्मर खराब, ग्रामीण अंधेरे मे रहने को विवश

बारियातू। प्रखंड के शिबला पंचायत अंतर्गत ग्राम मकरा टोला ब्रह्मादेवता मे लगे ट्रांसफार्मर पिछले एक माह से खराब रहने के कारण ग्रामीण अंधेरे मे रहने को विवश हैं।ग्रामीण भोला राम, पूरन राम, सुनील कुमार, श्याम उराव,अमित उरांव,केदार राम, पिंटू कुमार सहित अन्य कई ग्रामीणों ने बातया की हमलोग इस टोले मे 28 घर की संख्या मे निवास करते है। एक माह से ट्रांसफार्मर खराब रहने से सभी ग्रामीणों को काफी परेशानी का सामना करना पड़ रहा है। इधर झारखंड एकेडमिक काउंसिल द्वारा आयोजित मैट्रिक व इंटर की परीक्षा चल रहा है। परीक्षार्थी छात्र छात्रों को रात्रि मे तैयारी करने में काफी परेशानी का सामना करना पड़ रहा है। जिससे विद्यार्थी अंधेरे में दिबरी जलाकर पढ़ने को विवश है। साथ ही मोबाइल फोन चार्ज एवं अन्य दैनिक कार्य के लिए भी यहां के ग्रामीण परेशान रहते हैं। दूर के गांव जाकर मोबाइल चार्ज करना पड़ रहा है। परेशानी उठानी पड़ रही है। ग्रामीणों ने उपायुक्त, स्थानीय विधायक व झारखंड ऊर्जा विकास निगम लिमिटेड लातेहार सहायक विद्युत अभियंता से ट्रांसफार्मर लगाने की मांग की है।



जानकारी देते ग्रामीण ।

माता भगवती की जन्म शताब्दी निकली 108 दिव्य ज्योति कलश पहुंची चंदवा

चंदवा। अखिल विश्व गायत्री परिवार के द्वारा वर्ष 2026 में मनाई जाने वाली माता भगवती की जन्म शताब्दी के निमित्त शांतिकुंज हरिद्वार के द्वारा निकाली गई 108 दीप ज्योति कलश रथ गुरुवार की दोपहर चंदवा पहुंची, जहां अखिल विश्व गायत्री परिवार के द्वारा रथ का भव्य स्वागत किया गया। इस मौके पर चंदवा शहर में जन जागरूकता को लेकर शोभा यात्रा भी निकाली गई। यात्रा की शुरुआत स्थानीय इंदिरा गांधी चौक स्थित जिला परिषद प्रांगण से की गई, जो मुख्य बाजार, सुभाष चौक, हरैया मोड़ होते गंतव्य को रवाना हो गयी। यात्रा के माध्यम से मां गायत्री की देव स्थापना कर घर-घर तक गायत्री मंत्र के महत्व तथा गुरुदेव के विचार क्रांति से अवगत कराने का कार्य भी किया गया। वहीं संध्या बेला में गायत्री शक्ति पीठ परिसर में प्रवचन, दीप यज्ञ का भी आयोजन किया गया। यज्ञ समापन के उपरांत भक्तों के बीच महारासाद का भी वितरण किया गया। कार्यक्रम को सफल बनाने में देवेंद्र प्रसाद, अर्जुन अग्रवाल, राजेश चंद्र पांडेय, अर्जुन राणा, केदारनाथ महतो, सुनील प्रसाद, अशिका सिंह, कृष्णकांत गुप्ता, आलोक चौरसिया, सविता साहू, अनिता देवी, सरस्वती देवी, सुशील यादव, प्रभात गुप्ता समेत गायत्री परिवार के दर्जनों लोगों ने योगदान दिया।



बालूमाथ मे आज 108 दीप ज्योति कलश रथ का आगमन, स्वागत की तैयारी अंतिम चरण पर

बालूमाथ। अखिल विश्व गायत्री परिवार की पहल पर माता भगवती शर्मा जन्म शताब्दी समारोह वर्ष 2026 में आयोजित होना है। कार्यक्रम हेतु जागरूकता को लेकर पूरे भारतवर्ष में शांतिकुंज हरिद्वार की ओर से 108 दीप ज्योति कलश रथ चलाये जा रहे हैं। ज्योति कलश रथ 28 फरवरी को बालूमाथ, मुरपा, शोरेगड़ा, समेत पूरे बालूमाथ पुलिस अनुमंडल क्षेत्र में शुभ आगमन होने जा रही है। जिसकी स्वागत के लिए बालूमाथ अखिल विश्व गायत्री के कार्यकर्ताओं ने जोर शोर से तैयारी मे लगे हुऐ है। हालांकि सभी कार्य अंतिम चरण मे है। जन्म शताब्दी समारोह को लेकर अखिल विश्व गायत्री परिवार की ओर से बालूमाथ सहित पूरे लातेहार जिला मे तैयारी कर ली गयी है। अखिल विश्व गायत्री परिवार के कार्यकर्ता कृष्णकांत गुप्ता, संतोष कुमार सिन्हा ने बताया कि उक्त रथ यात्रा के माध्यम से मां गायत्री की देव स्थापना कर घर-घर तक गायत्री मंत्र के महत्व तथा गुरुदेव के विचार क्रांति से अवगत कराने का कार्य किया जा रहा है। उक्त रथ पूरे झारखंड का भ्रमण करते हुए बुधवार 28 फरवरी को बालूमाथ पुलिस अनुमंडल मुख्यालय में प्रवेश करेगा। यहां रथ का भव्य बालूमाथवासियों के द्वारा भव्यस्वागत किया जायेगा। संंध्या सात बजे से बालूमाथ ब्लौक स्थित शिव मंदिर परिसर में प्रवचन व दीप यज्ञ आयोजित किया गया है। इसकी तैयारी को लेकर अखिल विश्व गायत्री परिवार बालूमाथ अंतिम तैयारी में लगा है। वहीं बालूमाथ के तमाम श्रद्धालुओं को इस कार्यक्रम में आमंत्रित किया गया है।



विधायक ने सदन में उठाया अनुसूचित जनजाति विद्यार्थियों के लिए छात्रावास निर्माण का मामला

बरवाडीह। मनिका विधायक रामचंद्र सिंह ने गुरुवार को विधानसभा सत्र के दौरान सदन में विधानसभा क्षेत्र अंतर्गत बरवाडीह और महुआडांड प्रखण्ड में अनुसूचित जनजाति और आदिम जनजाति के विद्यार्थियों के लिए छात्रावास के निर्माण का मामला उठाया। विधायक से सदन को बताया कि उपरोक्त दोनों प्रखंडों में अधिकांश ग्राम भौगोलिक रूप से सुदूर, घना पठार और जंगली क्षेत्र के बीच है। जहां के छात्र- छात्राओं को प्राथमिक एवं माध्यमिक शिक्षा हेतु प्रखंड मुख्यालय के विद्यालयों में आना पड़ता है। जिनसे उन्हें काफी कठिनाइयों का सामना करना पड़ता है। बावजूद उपरोक्त दोनों प्रखंडों में अनुसूचित जनजाति छात्रावास के अभाव में प्रखण्ड मुख्यालय में रहने में आर्थिक और मानसिक परेशानी होती है। विधायक के सवाल के जवाब में बताया गया कि उक्त प्रखंडों में अनुसूचित जनजाति के छात्र-छात्राओं के लिए अलग से छात्रावास नहीं है, परंतु अनुसूचित जनजाति के छात्र - छात्राओं के लिए निम्न आवासीय विद्यालय निर्मित और निर्माणाधीन है। जिनमें अनुसूचित जनजाति आवासीय उच्च विद्यालय महुआडांड, अनुसूचित जनजाति आवासीय बालक मध्य विद्यालय छिपावोहर, अनुसूचित जनजाति आवासीय बालक मध्य विद्यालय हेंदेहास, आदिम जनजाति प्राथमिक आवासीय विद्यालय बेरला और नेतरहाट, एकलव्य आदर्श आवासीय विद्यालय, बरवाडीह के मंगरा और महुआडांड के सरनाडीह में निर्माणाधीन है।





अक्षरा सिंह का नया होली गीत जोगीरा सा रा रा हुआ रिलीज



मुंबई। भोजपुरी सिनेमा की सुपरस्टार अक्षरा सिंह का नया होली गीत हजोगीरा सा रा रा रिलीज हो गया है। भोजपुरी म्यूजिक इंडस्ट्री में होली की धूम शुरू हो गई है, और इसी कड़ी में अक्षरा सिंह का नया होली स्पेशल गाना जोगीरा सा रा रा रिलीज होते ही धमाल मचा रहा है। इस गाने में पहली बार अभिनेता विशाल आदित्य सिंह और अक्षरा सिंह की जोड़ी दिख रही है। इस गाने को अक्षरा सिंह ने सुगम सिंह के साथ गाया है और इसे बॉलीवुड स्टाइल में फिल्माया गया है।

पोप फ्रांसिस के स्वास्थ्य में सुधार

वेटिकन सिटी। पिछले कुछ समय से गंभीर रूप से बीमार पोप फ्रांसिस के स्वास्थ्य में सुधार के संकेत हैं। उनकी किडनी संबंधी समस्या में कुछ कमी आई है। हाल ही में किए गए सीटी स्कैन में साफ हुआ है कि उनके फेफड़ों की सूजन में मामूली कमी आई है। रक्त परीक्षण के परिणाम पर अच्छे रहे हैं। दोपहर में उन्होंने कुछ कामकाज भी निपटाया। पिछली रात किए गए छाती के सीटी स्कैन में फेफड़ों की सूजन की खत होने पर सामान्य प्रगति देखी गई। आज किए गए रक्त परीक्षण और सुधार की पुष्टि हुई है।

दिल्ली विधानसभा के उपाध्यक्ष बने बिष्ट नयी दिल्ली। भारतीय जनता पार्टी (भाजपा) से मुस्तफाबाद के विधायक मोहन सिंह बिष्ट गुरुवार को दिल्ली विधानसभा के उपाध्यक्ष चुने गये। सदन की कार्यवाही शुरू होते ही मुख्यमंत्री रेखा गुप्ता ने श्री बिष्ट को उपाध्यक्ष बनाये जाने का प्रस्ताव पेश किया जिसका कैबिनेट मंत्री मनजिन्दर सिंह सिरसा समर्थन किया।

भोजपुर : ट्रक व ऑटो में टक्कर, चार की मौत आरा। बिहार के भोजपुर जिले के शहपुर थाना क्षेत्र में गुरुवार को तड़के एक तेज रफ्तार ट्रक ने ऑटो को टक्कर मार दी। इस दुर्घटना में चार लोगों की मौत हो गई जबकि कई अन्य लोग घायल हो गए। ऑटो पर सभी सवार लोग गुप्ता धाम से एक बच्चे का मुंडन करवा कर वापस गांव लौट रहे थे। मृतकों की पहचान वैशाली जिले के फतेहपुर थाना राघोपुर नौका पट्टी निवासी मनोज महतो का पुत्र अजित कुमार, वैशाली जिले के छवासिया की सुहागी देवी, पटना जिले के शहपुर थाना क्षेत्र के दाउदपुर निवासी सुहाग्या देवी और सिरातिया देवी के रूप में हुई है।

रेलवे नैनुअल में करेंगे स्थायी सुधार : वैष्णव



महाकुंभ नगर। महाकुंभ के समापन के बाद रेल कर्मचारियों एवं अधिकारियों का प्रोत्साहन करने के लिए रेल मंत्री अश्विनी वैष्णव गुरुवार सुबह प्रयागराज जंक्शन पहुंचे। यहां उन्होंने औखनरूम, कटौल टावर आदि का निरीक्षण किया। उन्होंने कहा कि महाकुंभ में मिली सीख के आधार पर रेलवे मैनूअल में रथीय सुधार किए जाएंगे। वैष्णव ने कहा कि महाकुंभ का यह आयोजन भारतीय संस्कृति और सामाजिक समरसता का प्रतीक है। प्रधानमंत्री नरेंद्र मोदी के नेतृत्व में यह भव्य आयोजन संभव हुआ, जिसमें उत्तर प्रदेश के मुख्यमंत्री योगी आदित्यनाथ की प्रमुख भूमिका रही।

पत्रकारों ने सेंट्रलाइज्ड क्राउड मैनेजमेंट समेत कई पहलुओं की ली जानकारी

खबर मन्त्र संवाददाता

रांची। पत्र सूचना कार्यालय के सौजन्य से झारखंड के चार पत्रकारों का एक दल महाकुंभ का दौरा कर बुधवार को वापस लौटा। पत्रकारों का यह दल रविवार शाम कुंभ के लिए रवाना हुआ था। इनमें खबर मंत्र के निदेशक सौरभ कुमार, पत्रकार अमरकांत, दीपक ओझा व राजेश तोमर शामिल थे। इस दल के कंडक्टिंग ऑफिसर के रूप में पत्र सूचना कार्यालय, रांची के कार्यालय प्रमुख तथा भारतीय सूचना सेवा के अधिकारी राजेश सिन्हा थे।

प्रयागराज पहुंचने के बाद पत्रकारों ने पहले दिन सभी ने संगम घाट पर जाकर वहां के स्थिति का मुआयना किया। फिर प्रयागराज किले के ऐतिहासिक महत्व को समझने के लिए किले के अंदर बने सरस्वती कुंभ गए। उसके बाद विभिन्न मंदिरों का दौरा कर उसके ऐतिहासिक और आध्यात्मिक



प्रयागराज संगम घाट का निरीक्षण करते खबर मंत्र के निदेशक सौरभ कुमार व अन्य।

महत्व को समझा। पहले दिन शाम को भारत सरकार के संस्कृति मंत्रालय के अंतर्गत महाकुंभ मेला क्षेत्र में बने कला ग्राम का दौरा किया, जिसमें देशभर से आए कलाकारों का प्रदर्शन पूरे कुंभ के दौरान चलता रहा। इसमें हस्तकला, शिल्प कलाकारी के अलावा संगीत

नृत्य और पुस्तक प्रकाशकों के द्वारा पुस्तक प्रदर्शनी भी लगाई गई थी जिनमें नाट्यशास्त्र जैसी बहुत ही महत्व की पुस्तकें थी। इसी कला ग्राम में भागीरथी नदी के उद्गम की पौराणिक कथा का आँडियो विजुअल शो को भी सभी ने देखा जो अपने नई तकनीक की वजह

से काफी प्रभावशाली लगा। दूसरे दिन सभी पत्रकारों ने विभिन्न आश्रमों का दौरा किया जिनमें पायलट बाबा आश्रम भी शामिल था। यहां उन्होंने आश्रम के शंभू सरकार बाबा से सनातन धर्म के विभिन्न पहलुओं पर चर्चा की और आश्रम द्वारा योग, ध्यान, हवन जैसे

नाटो में शामिल होने के लिए भूल जाये यूक्रेन : ट्रंप

एजेंसी

वाशिंगटन। अमरीकी राष्ट्रपति डोनाल्ड ट्रंप ने कहा कि यूक्रेन उत्तरी अटलांटिक संधि संगठन (नाटो) में शामिल होने के बारे में भूल जाये और वह यूक्रेन को रूस से यथार्थभंव अधिक जमीन दिलाने की कोशिश करेंगे। ट्रंप ने व्हाइट हाउस के अंदर अपने कैबिनेट सदस्यों की बैठक बुलाने से पहले संवाददाताओं से कहा कि नाटो, आप इसके बारे में भूल सकते हैं। मुझे लगता है कि संभवतः यही कारण है कि पूरी घटना शुरू हुई। राष्ट्रपति ने यह टिप्पणी तब की जब उनसे पूछा गया कि वह रूस के साथ बातचीत की मेज पर क्या रियायतें देखना चाहेंगे। ट्रंप यूक्रेन और मॉस्को के बीच तीन साल से चल रहे संघर्ष के लिए शांति स्थापित करने की कोशिश कर रहे हैं। उन्होंने यह भी कहा कि वह यूक्रेन को रूस के कब्जे वाले यूक्रेनी क्षेत्र को यथार्थभंव वापस



देने की कोशिश करेंगे। उन्होंने कहा कि हम दोनों पक्षों के लिए सबसे अच्छा सौदा करने की पूरी कोशिश करेंगे, लेकिन यूक्रेन के लिए, हम एक अच्छा सौदा करने के लिए बहुत मेहनत करने जा रहे हैं ताकि वे जितना संभव हो उतना वापस पा सकें। यूक्रेन के राष्ट्रपति व्लोडिमिर जेलेन्स्की ने कहा कि अगर यूक्रेन नाटो का सदस्य बन सकता है तो वह राष्ट्रपति पद छोड़ने को तैयार हैं।

दोनों पक्षों के लिए अच्छा सौदा करने की पूरी कोशिश करेंगे : राष्ट्रपति कोर्ट ने दो अरब डॉलर की विदेशी मदद के आदेश पर लगायी रोक

वाशिंगटन। संयुक्त राज्य अमेरिका के मुख्य न्यायाधीश जॉन रॉबर्ट्स ने बुधवार को ट्रंप प्रशासन को आधी रात तक दो अरब डॉलर की विदेशी सहायता का भुगतान करने के आदेश पर रोक लगा दी। ट्रंप प्रशासन ने दावा किया था कि वह निचली अदालत की तय की गई सीमा पर भुगतान करने में असमर्थ है। सीएनएन की खबर के अनुसार, देश की सर्वोच्च अदालत में पहुंचा यह मसला कार्यकारी शाखा के भीतर शक्ति को मजबूत करने के राष्ट्रपति डोनाल्ड ट्रंप के व्यापक प्रयासों के साथ न्यायाधीशों को टकराव की राह पर ले जा सकता है। मुख्य न्यायाधीश रॉबर्ट्स का आदेश मामले में उठाए गए अंतर्निहित प्रश्नों का समाधान नहीं

करता। बल्कि, इसने अदालत को मामले में लिखित दलीलों की समीक्षा करने के लिए कुछ दिन का समय देने के लिए प्रशासनिक रोक लगाई है। मुख्य न्यायाधीश ने प्रशासन पर मुकदमा करने वाले समूहों से शुक्रवार तक जवाब देने को कहा। ट्रंप प्रशासन आधी रात की समय सीमा से कुछ घंटे पहले बुधवार देररात सुप्रीम कोर्ट पहुंचा और न्यायाधीशों से तुरंत कदम उठाने का आग्रह किया। पिछले महिने पदभार संभालने के बाद ट्रंप दूसरी बार न्यायालय पहुंचे हैं। ट्रंप से संबंधित एक और लंबित मामला राष्ट्रपति द्वारा विशेष वकील के कार्यालय में नेतृत्व को बर्खास्त करने से संबंधित है।

गाजा में फिर युद्ध छिड़ने की आशंका

तेल अवीव। हमस और इजराइल के बीच संघर्ष विराम और बंधकों की अदला-बदली के बीच गाजा पट्टी के आसमान पर अशांति के बादल मंडराने लगे हैं। इजराइल के किसी भी परिस्थिति में फिलाडेल्फी गलियारे से बाहर नहीं जाने की घोषणा से गाजा पट्टी में फिर संघर्ष छिड़ने की आशंका तेज हो गई है। हमस ने सशस्त्र शाखा के लिए नए कमांडरों की नियुक्ति की है। एक वरिष्ठ इजराइली अधिकारी ने गुरुवार को कहा कि इजराइल फिलहाल गाजा में फिलाडेल्फी कारिडोर को नहीं छोड़ेगा। यह कॉरिडोरमिश्न के साथ गाजा की दक्षिणी सीमा तक है। इसकी लंबाई 14 किलोमीटर है। स्थानीय निवासी इसे सलाह अल-दीन अक्ष कहते हैं। इजराइल के किसी भी परिस्थिति में फिलाडेल्फी गलियारे से बाहर नहीं जाने की घोषणा के बीच हमस ने भी सामरिक क्षमता को सुदृढ़ करना शुरू कर दिया है।

कोयला खान नीलामी के लिए मुंबई में रोड शो आज नयी दिल्ली।

कोयला क्षेत्र में निवेश के अवसरों और कोयले के व्यावसायिक खनन के लिए प्रस्त्रावित नीलामी पर रखे जाने वाले कोयला-प्रखंडों की संभावित निवेशकों को जानकारी देने के लिए आयोजित किए जा रहे कार्यक्रमों के तहत शुक्रवार को मुंबई में एक रोड शो आयोजित करने जा रहा है। मुंबई के तत्त महल पैलेस में आयोजित इस कार्यक्रम में केंद्रीय कोयला एवं खान मंत्री जी किशन रेड्डी मुख्य अतिथि होंगे। इस अवसर पर मंत्रालय के सचिव विक्रम देव दत्त, अपर सचिव रूपिंदर बरार और मंत्रालय के अन्य वरिष्ठ अधिकारी भी वहां रहेंगे। मंत्रालय की गुरुवार को जारी एक विज्ञापित के अनुसार इस कार्यक्रम में कोयला खनन, तकनीकी प्रगति, सर्वोत्तम और दीर्घकालीन प्रथाओं में उपरती संभावनाओं का पता लगाने के लिए प्रमुख हितधारक, अग्रणी उद्यमी और निवेशक शामिल होंगे।

महाकुंभ में लगे स्वच्छताकर्मियों व स्वास्थ्यकर्मियों को 10 हजार बोनस

महाकुंभनगर। उत्तर प्रदेश के मुख्यमंत्री योगी आदित्यनाथ ने गुरुवार को प्रयागराज महाकुंभ में काम करने वाले स्वच्छताकर्मियों एवं स्वास्थ्यकर्मियों को बड़ी सौगात दी। मुख्यमंत्री ने सफाईकर्मियों और स्वास्थ्यकर्मियों को उपहार के साथ स्वच्छ कुंभ कोष से बीमा प्रमाणपत्र प्रदान किया और उन्हें प्रदेश सरकार की ओर से अतिरिक्त बोनस के रूप में 10 हजार की धनराशि देने की घोषणा की। मुख्यमंत्री ने कहा कि अप्रैल से प्रदेश सरकार कॉर्पोरेशन का गठन करने जा रही है, जिसके माध्यम से हर स्वच्छताकर्म, स्वास्थ्यकर्म और उन सभी कर्मियों को जिन्हें मिनिमम वेज नहीं मिल पाता था, उन्हें सरकार 16 हजार रुपये प्रतिमाह प्रदान करेगी। यह धनराशि डीबीटी के माध्यम से उनके खाते में भेजी जाएगी। मुख्यमंत्री ने यह भी कहा कि हर स्वच्छताकर्म व स्वास्थ्यकर्म को आयुष्मान भारत या मुख्यमंत्री जनआरोग्य योजना के माध्यम से पांच लाख रुपये के स्वास्थ्य बीमा से भी जोड़ा जाएगा। मुख्यमंत्री की इन घोषणाओं का स्वच्छताकर्मियों व स्वास्थ्यकर्मियों ने तालियों की गड़गड़ाहट से स्वागत किया।

महत्व पर पौराणिक कथा के आधार पर बनाई गई आँडियो विजुअल प्रेजेंटेशन को देखा। पत्रकारों के दल ने इस दौरान कई आम लोगों से मुलाकात करके

महाकुंभ प्रबंधन के विभिन्न पक्ष के बारे में उनकी प्रतिक्रिया ली। साथ में गए अधिकांश पत्रकारों ने कुंभ प्रबंधन को लेकर प्रशासन की तारीफ की।



मुख्यमंत्री नीतीश कुमार से मिलते पर्यटन मंत्री राजू कुमार सिंह।

बिहार में नये मंत्रियों को विभाग आवंटित

खबर मन्त्र संवाददाता

संजय सरावगी को राजस्व एवं भूमि सुधार, राजू सिंह को पर्यटन

पटना। मुख्यमंत्री नीतीश कुमार की कैबिनेट में शामिल हुए सात नए मंत्रियों के बीच विभागों का बंटवारा कर दिया गया है। गुरुवार को मुख्यमंत्री नीतीश ने भाजपा कोटे से शामिल सातों विधायकों को विभाग अलॉट कर दिए हैं। संजय सरावगी को राजस्व एवं भूमि सुधार विभाग, सुनील कुमार को वन एवं जलवायु परिवर्तन, राजू कुमार सिंह को पर्यटन विभाग, मोतीलाल प्रसाद को कला संस्कृति एवं युवा विभाग, जीवेश कुमार को नगर विकास एवं आवास विभाग, विजय मंडल को आपदा प्रबंधन विभाग, मंटू सिंह

को सूचना प्रौद्योगिकी मिला है। बिहार सरकार में पहले से ही मुख्यमंत्री को लेकर 30 मंत्री थे। एक मंत्री दिलीप जायसवाल ने इस्तीफा दे दिया और 7 नये मंत्रियों ने शपथ ली। भाजपा कोटे के सात में से चार मंत्री ने गुरुवार को मुख्यमंत्री से शिष्टाचार मुलाकात की। नवनियुक्त मंत्री डॉ सुनील कुमार, संजय सरावगी, कृष्ण कुमार मंटू, जीवेश कुमार एवं राजू कुमार सिंह ने मुख्यमंत्री नीतीश कुमार से शिष्टाचार मुलाकात उनके आवास एक अन्ने मार्ग पर की।

बिहार विधानमंडल का बजट सत्र आज से सोमवार को पेश होगा बजट

खबर मन्त्र संवाददाता

पटना। बिहार विधानमंडल का बजट सत्र 28 फरवरी यानी शुक्रवार से शुरू हो रहा है। पहले दिन राज्यपाल का अभिभाषण होगा और उसी दिन आर्थिक सर्वेक्षण रिपोर्ट भी पेश होगी। एक और दो मार्च को शनिवार-रविवार होने की वजह से सदन की कार्यवाही नहीं होगी। 3 मार्च को बिहार सरकार 2025-26 वित्तीय वर्ष का बजट पेश करेगी। बजट सत्र में दो दिन राजकीय विधेयक के लिए भी समय रखा गया है। पहले दिन राज्यपाल आरिफ मोहम्मद खान केन्द्रीय सभागार में विधानसभा और विधान परिषद के सदस्यों को संबोधित करेंगे। शोक प्रस्ताव के साथ पहले दिन की कार्यवाही समाप्त होगी। चार मार्च को राज्यपाल के अभिभाषण पर धन्यवाद प्रस्ताव और चर्चा के बाद सरकार का जवाब होगा। 5 मार्च को वित्तीय वर्ष 2025-26 के बजट पर चर्चा के बाद 6 मार्च को फिर बजट पर चर्चा होगी और फिर



सरकार का उत्तर होगा। 6 मार्च को ही वित्तीय वर्ष 2024-25 के तृतीय अनुपूरक बजट को सदन पटल पर रखवा जाएगा। 7 मार्च को वित्तीय वर्ष 2025-26 के बजट के अनुदान पर चर्चा होगी और मतदान होगा।

8 मार्च और 9 मार्च शनिवार-रविवार होने के कारण कार्यवाही नहीं होगी। 10 मार्च को वित्तीय वर्ष 2025-26 के तृतीय अनुपूरक बजट पर चर्चा और सरकार का उत्तर होगा। उसी दिन विनियोग विधेयक भी सरकार पेश करेगी। 11 मार्च से 13 मार्च तक वित्तीय

वर्ष 2025-26 के बजट के अनुदान मांग पर चर्चा और मतदान होगा। 14 मार्च से 16 मार्च तक बैठकें नहीं होंगी। इसमें होली की भी छुट्टी शामिल है। 17 मार्च से 21 मार्च तक वित्तीय वर्ष 2025-26 के बजट से संबंधित विनियोग विधेयक पर चर्चा और सरकार का उत्तर आयेगा। 24 मार्च को वित्तीय वर्ष 2025-26 के बजट से संबंधित विनियोग विधेयक पर चर्चा और सरकार का उत्तर आयेगा। गैर सरकारी संकल्प पर चर्चा के लिए दो कार्य दिवस होंगे। राजकीय विधेयक और अन्य राजकीय कार्य के लिए दो कार्य दिवस निर्धारित किया गया है।

» चार मार्च को राज्यपाल के अभिभाषण पर धन्यवाद प्रस्ताव और चर्चा के बाद सरकार देगी जवाब

गैर सरकारी सदस्यों के संकल्प पर चर्चा होगी। 27 मार्च को राजकीय विधेयक और अन्य राजकीय कार्य किए जाएंगे। 28 मार्च को गैर सरकारी संकल्प पर चर्चा होगी।

सत्र में 19 दिनों का कार्य दिवस : राज्यपाल के अभिभाषण पर चर्चा के लिए दो कार्य दिवस होंगे। वित्तीय वर्ष 2025-26 के बजट पर चर्चा के लिए दो कार्य दिवस होंगे। वित्तीय वर्ष 2024-25 के तृतीय अनुपूरक बजट पर चर्चा और सरकार के उत्तर के लिए एक कार्य दिवस होगा। वित्तीय वर्ष 2025-26 के विभिन्न विभागों के अनुदान पर चर्चा और विनियोग विधेयक पर 10 कार्य दिवस होंगे। गैर सरकारी संकल्प पर चर्चा के लिए दो कार्य दिवस होंगे। राजकीय विधेयक और अन्य राजकीय कार्य के लिए दो कार्य दिवस निर्धारित किया गया है।

